

۳۹ ربیع الاول ۱۴۴۵ھ کو ہونے والے تمدنی مذاکرے کا تحریری گلدستہ



ملفوظات امیر اہلسنت (قسط: 22)



کیا جنت میں والدین بھی ساتھ ہوں گے؟

دلیوں کے قرب میں دعائیں قبول ہوتی ہیں 10

روزی میں برکت کا نسخہ 33

نماز عصر کے بعد تلاوت کرنا کیسا؟ 36

روٹی کے چار ٹکڑے کرنا کیسا؟ 47

ملفوظات:

شیخ طریقت، امیر اہل سنت، بانی دعوت اسلامی، حضرت علامہ مولانا ابوبال

بیتناہ
العلمیہ

محمد الیاس عطار قادری رضوی

پبلیکیشن
مجلس المدینۃ العلمیۃ
(دعوت اسلامی)
(صدر، میدانِ مدنی، لاہور)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

کیا جنت میں والدین بھی ساتھ ہوں گے؟ (1)

شیطان لاکھ سستی دلائے یہ رسالہ (۴۹ صفحات) مکمل پڑھ لیجئے
 إِنَّ شَاءَ اللَّهُ عَزَّوَجَلَّ معلومات کا انمول خزانہ ہاتھ آئے گا۔

دُرُودِ شَرِيفِ كِي فَضِيلَت

قرآنِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: مجھ پر دُرُودِ شَرِيفِ پڑھ کر اپنی مجالس

کو آراستہ کرو کہ تمہارا دُرُودِ پَاك پڑھنا بروز قیامت تمہارے لیے نور ہو گا۔ (2)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

اچھی نیت کی عادت کیسے بنائی جائے؟

سوال: ہر نیک کام سے پہلے اچھی نیت کرنے کی عادت بنانا ایک مشکل کام ہے، یہ ارشاد

فرمائیے کہ نیک کام سے پہلے اچھی نیت کرنے کی عادت کیسے بنائی جائے؟

جواب: نوٹ لگنا بھی بڑا مشکل کام ہے۔ اگر کوئی نوٹوں کی بوری بھر کر دے اور کہے

کہ انہیں گنتی کرو تو یقیناً بڑا مشکل اور محنت طلب کام نظر آئے گا، لیکن اگر وہ

دینے

1..... یہ رسالہ ۲۹ ربیع الاول ۱۴۳۰ھ بمطابق 8 دسمبر 2018 کو عالمی مدنی مرکز فیضانِ مدینہ باب

المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِيْنَةُ الْعِلْمِيَّةُ كے

شعبہ ”فیضانِ مدنی مذاکرہ“ نے مُرْتَب کیا ہے۔ (شعبہ فیضانِ مدنی مذاکرہ)

2..... فِرْدَوْسُ الْاِخْبَارِ، باب الزَّاي، ۴۲۲/۱، حدیث: ۳۱۳۹ دار الفکر بیروت

کہے کہ جتنی سو سو کی گڈیاں بناؤ گے تو ہر گڈی پر ایک نوٹ آپ کا ہو گا تو اب یہ گنتی کا مشکل کام بہت آسان لگے گا اور آپ دھڑا دھڑ گڈیاں بنا لیں گے کیونکہ ہر گڈی پر ایک نوٹ ملنے کا جذبہ کام کروادے گا۔

اسی طرح نیتیں کرنے کا کام بھی اگرچہ مشکل نظر آتا ہے لیکن اس پر ملنے والے ثواب پر نظر رکھیں گے تو قدرے آسان ہو جائے گا۔ ثواب جنت میں لے جانے والا کام ہے۔ نیکی جنت میں لے جانے والا کام ہے۔ ایک نیکی اللہ پاک نے قبول فرمائی اور اسی کے صدقے جنت مل جائے تو کوئی بعید نہیں۔ بہر حال ثواب اور جنت کی نعمتوں پر نظر ہوگی تو نیت کرنا آسان ہو جائے گا۔

نیت نہ کرنے کا نقصان

سوال: کسی نیک کام سے پہلے اچھی نیت نہ کرنے کا کیا نقصان ہے؟^(۱)

جواب: کسی نیک کام سے پہلے اچھی نیت نہ ہوئی تو ثواب یا عمل ہی ضائع ہو سکتا ہے مثلاً اگر نماز کی نیت نہیں کی، نہ دل میں نیت تھی تو اب ثواب کی کوئی صورت ہی نہ رہی کہ یہ فقط اٹھک بیٹھک ہے نماز تو ہے ہی نہیں۔

نماز کی نیت کیسے کی جائے؟

نماز میں کیا نیت کرنی ہے یہ بھی سیکھنا پڑے گا۔ اب خالی یہ کہہ لیا کہ میں نماز

۱..... یہ سوال اور اس کے بعد والے چھ سوالات شعبہ فیضانِ مدنی مذاکرہ کی طرف سے قائم کیے گئے ہیں

جبکہ جو ابات امیر اہلسنت دامت برکاتہم العالیہ کے عطا فرمودہ ہیں۔ (شعبہ فیضانِ مدنی مذاکرہ)

پڑھتا ہوں تو ہر صورت میں یہ نیت کافی نہیں ہے مثلاً عشا کی نماز پڑھتے وقت ذہن میں ہونا چاہیے کہ میں عشا کے فرض پڑھ رہا ہوں، کم از کم یہ ذہن میں ہونا ضروری ہے۔

نیت کے متعلق کچھ مدنی پھول

سوال: نیت کے متعلق کچھ مدنی پھول ارشاد فرما دیجیے۔

جواب: نیت کے بارے میں چند اہم مدنی پھول پیش خدمت ہیں: (۱) جتنی اچھی نیتیں زیادہ اتنا ثواب بھی زیادہ۔ (۲) نیت دل کے ارادے کو کہتے ہیں دل میں نیت ہوتے ہوئے زبان سے کہہ لینا زیادہ اچھا ہے۔ دل میں ارادہ نہ ہونے کی صورت میں صرف زبان سے نیت کے الفاظ ادا کر لینے سے نیت نہیں ہوگی۔ (۳) کسی بھی عمل خیر یعنی اچھے کام میں اچھی نیت کا مطلب یہ ہے کہ وہ عمل رضائے الہی کے لیے ہو۔ (۴) جو اچھی نیتوں کا عادی نہیں اسے شروع میں تکلف یعنی زبردستی اپنے آپ کو اچھی نیتیں کرنے کا عادی بنانا پڑے گا۔

نیت کی حکمت اور اس کا طریقہ

سوال: کسی کام سے پہلے اچھی نیتوں کی ترغیب دلانے میں کیا حکمت ہے؟ نیز نیت کب کہلائے گی؟

جواب: کسی کام سے قبل نیتیں کرنے سے مقصود عبادت اور عادت میں فرق کرنا ہوتا ہے۔ صرف زبانی کلامی یا بے توجہی سے ارادہ کرنا نیت نہیں کیونکہ نیت اس

بات کا نام ہے کہ عَزْمٌ مَّصْمٌ یعنی پکا ارادہ ہو۔ ادھر ادھر نظریں گھماتے، بدن سہلاتے، کھجاتے اور کوئی چیز رکھتے اٹھاتے یا جلد بازی کے ساتھ نیتیں کرنا چاہیں گے تو شاید نہ ہو پائیں گی لہذا نیک کام شروع کرنے سے قبل کچھ دیر رُک کر موقع کی مناسبت سے سر جھکائے آنکھیں بند کیے ذہن کو مختلف خیالات سے خالی کر کے نیتوں کے لیے یک سو ہو جانا مفید ہے۔

﴿ فقط نیت پر عمل کا اجر ﴾

سوال: اگر اچھا کام کرنے کی نیت تھی لیکن کسی وجہ سے نہیں کر سکے تو کیا اس پر اجر و ثواب ملے گا؟

جواب: اگر کسی نے کوئی اچھا کام کرنے کی نیت کی تھی لیکن وہ عمل نہیں کر سکا جب بھی ثواب ملے گا جیسا کہ مسلم شریف کی حدیث میں ہے: جس نے نیکی کا ارادہ کیا پھر اس نے وہ کام نہ کیا تو اس کے لیے ایک نیکی لکھی جائے گی۔⁽¹⁾ اس سے مراد یہ نہیں کہ وہ نیکی آپ کر چکے جیسی اس کا ثواب لکھا جائے گا بلکہ نیت کا ثواب لکھا جائے گا۔ اب اللہ کی مرضی پر ہے کہ وہ اس عمل سے بڑھ کر نیت پر ثواب عطا کر دے۔ اس لیے کہ نیت خود ایک ثواب کا کام ہے۔ اچھی نیت اچھائی ہے اور بُری نیت بُرائی ہے۔

دینہ

①..... مسلم، کتاب الایمان، باب اذا هم العبد بحسنة كتبت... الخ، ص ۷۴، حدیث: ۳۳۵، دار الکتاب

اچھی نیتیں کرتے رہنا کیسا؟

سوال: کیا اچھی اچھی نیتیں کرتے رہنا چاہیے؟

جواب: جی ہاں! اچھی اچھی نیتیں تو کرتے رہنا چاہیے مثلاً اگر آپ کی واقعی نیت بنتی ہے تو یوں نیت کریں کہ میں ہر سال حج کروں گا۔ اَلْحَمْدُ لِلّٰہِ عَزَّوَجَلَّ میں نے تو یہ نیت کی ہوئی ہے کہ ہر سال حج کروں گا۔ اب ہر سال جانے کے اسباب نہ ہوئے یا بعد میں ارادہ بدل گیا اور نہ چاہئے تب بھی اِنْ شَاءَ اللّٰہُ عَزَّوَجَلَّ نیت کا ثواب ملے گا۔

باجماعت نماز پڑھنے کی نیت

یہ نیت کر لیجیے کہ جب تک زندہ رہوں گا پانچوں وقت جماعت کے ساتھ نماز پڑھوں گا۔ دل میں یہ نیت پکی ہو چاہے کچھ بھی ہو جائے بلا اجازت شرعی نماز کی جماعت نہیں چھوڑوں گا۔ اگر کبھی رات دیر سے سونے کی وجہ سے آنکھ نہ کھلنے کا اندیشہ ہو تو اب والد یا والدہ کو بولوں گا کہ مجھے ہر صورت نماز کے لیے اُٹھا دیں۔ دوست یا مؤذن صاحب سے کہہ دوں گا کہ مجھے نماز کے وقت فون کر دیں یا خود ہی اپنے موبائل پر آلام لگا کر اُٹھنے کا اہتمام کروں گا۔ بہر حال یہ نیت کر لیں کہ جب تک جیوں گا نماز باجماعت کی پابندی کروں گا۔ یہ ایک Powerful (یعنی مضبوط) نیت ہے۔ جو یہ نیت کرے گا تو اس کا ثواب بھی اِنْ شَاءَ اللّٰہُ عَزَّوَجَلَّ اس کے نامہ اعمال میں لکھ دیا جائے گا۔

فرض روزے رکھنے اور زکوٰۃ دینے کی نیت

اسی طرح عمر بھر ہر سال رمضان میں پورے روزے رکھنے کی نیت بھی کی جا سکتی ہے۔ نیز یہ نیت بھی کر لیں کہ اگر شرعی مجبوری کی وجہ سے میرا کوئی روزہ چھوٹا تو اس کی قضا کر لوں گا۔ اگر کوئی سخت بیماری کے سبب روزہ چھوڑے گا تو گناہ گار نہیں ہو گا البتہ اس روزے کی قضا رکھنا ضروری ہے۔ بعض لوگ سمجھتے ہوں گے کہ یہ مُعاف ہو گیا حالانکہ یہ مُعاف نہیں ہوتا۔ یوں ہی اس کا فدیہ دے دینے سے بھی جان نہیں چھوٹے گی لہذا ہر حال میں روزہ قضا رکھنا ہی پڑے گا۔ شیخ فانی^(۱) کی طرح روزے کے بدلے فدیہ دینے کے احکام یہاں لاگو نہیں ہوں گے۔ یوں ہی اگر آپ صاحب مال ہیں تو یہ نیت کر سکتے ہیں کہ جب شرائط پائی جائیں گی تو ہر سال پوری زکوٰۃ ادا کروں گا۔

پڑوسیوں اور والدین کے ساتھ اچھے سلوک کی نیتیں

سوال: کیا پڑوسیوں اور والدین کے ساتھ ہمیشہ اچھے سلوک کی نیت کی جا سکتی ہے؟
 جواب: جی ہاں! یہ نیت کی جا سکتی ہے کہ پڑوسیوں کے ساتھ اچھا سلوک کروں گا اگرچہ وہ ہمارے ساتھ اچھا سلوک نہ بھی کریں۔ والدین کے ساتھ بھی ہمیشہ

① شیخ فانی وہ شخص ہے کہ جو بڑھاپے کے سبب اتنا کمزور ہو چکا ہو کہ حقیقتاً روزہ رکھنے کی طاقت نہ ہو، نہ سردی میں نہ گرمی میں، نہ لگاتار نہ متفرق طور پر اور نہ ہی آئندہ زمانے میں روزہ رکھنے کی طاقت

ہو۔ (فتاویٰ اہلسنت، (قسط 9)، احکام روزہ و اعکاف، ص ۲۱ مکتبۃ المدینہ باب المدینہ کراچی)

اچھے سلوک کی نیت کی جاسکتی ہے مثلاً اپنے ماں باپ کا ہاتھ چوموں گا، ماں باپ کو راضی کروں گا اور راضی رکھوں گا تو اس طرح کی اچھی اچھی نیتیں کرتے جائیں اِنْ شَاءَ اللهُ عَزَّوَجَلَّ ثواب ملے گا۔ مزید معلومات کے لیے رسالہ ”ثواب بڑھانے کے نسخے“ کا مطالعہ کیجیے۔

❦ خلافِ شرع کاموں میں اطاعت نہیں ❦

سوال: والدین خلافِ شرع کام کا حکم دیں تو کیا پھر بھی ان کی اطاعت کرنی ہوگی؟
جواب: والدین کی اطاعت و فرمانبرداری شریعت کے دائرے میں رہتے ہوئے ہی کی جاسکتی ہے۔ خلافِ شرع باتوں میں ان کا کہنا نہیں مانا جائے گا مثلاً اگر کسی کا باپ کافر اور اندھا ہے اور وہ کہتا ہے کہ مجھے بت خانے لے جاؤ۔ تو بیٹے کو حکم ہے کہ نہ لے جائے کہ یہاں نہ لے جانا باپ کی نافرمانی میں نہیں آئے گا۔ کفر کرنے کے لیے جانے میں مدد نہیں کریں گے اس لیے کہ قرآن پاک میں ہے: ﴿وَلَا تَعَاوَنُوا عَلَى الْاِثْمِ وَالْعُدْوَانِ﴾ (پ ۱۶، المائدہ: ۲) ترجمہ کنز الایمان: ”گناہ اور بُرائی کے کام پر ایک دوسرے کی مدد مت کرو۔“ البتہ اگر کافر باپ کہے کہ بت خانے سے واپس مجھے گھر لے آنا تو اب لانا ہو گا بلکہ کوشش کرے کہ جلد لائے مثلاً اگر وہ کہے کہ مجھے دس بچے لانا تو بیٹا کہے کہ میں ساڑھے نو بچے لے آؤں گا۔ یوں اگر آدھا گھنٹہ کفر خانے سے بچ گیا تو اچھا ہے کیونکہ غیر مُسَلِّم رہے گا تو ہمیشہ جہنم میں لیکن جتنے گناہ بھی کرتا ہے تو اس کے حساب سے مزید اس کو سزائیں اور

عذاب ملے گا۔

کافر کو کھانے پر بھی عذاب ہوگا

غیر مُسْلِم کو کھانے پر بھی عذاب ملتا ہے کیونکہ کھانے کے ذریعے اسے قوت حاصل ہوگی اور یہ اپنی کفریہ عبادتیں کرے گا۔ اگر بھوکا رہتا تو ان کفریہ عبادتوں سے بچا رہتا، اس لیے کہ آدمی کمزوری کے سبب پڑا رہتا ہے۔^(۱) اللہ کرے کہ دل میں اتر جائے میری بات۔ اے وہ لوگو جو ایمان سے دور ہو! دامنِ اسلام میں آ جاؤ! اِنْ شَاءَ اللّٰهُ عَزَّوَجَلَّ دُنیا میں بھی آمن ہوگا، قبر میں بھی آمن ہوگا، قیامت میں بھی آمن ہوگا اور اِنْ شَاءَ اللّٰهُ عَزَّوَجَلَّ جَنّتِ الفردوس میں آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا پڑوس ہوگا۔

دُر گا ہوں پر جانا کیسا؟

سوال: دُر گا ہوں پر جانا کیسا ہے؟

جواب: مزار شریف پر حاضری دینا بالکل جائز ہے۔ ولی کے قُرب میں مانگی جانے والی دُعا قبول ہوتی ہے جیسا کہ قرآن کریم میں حضرت سیدنا زکریا عَلَیْہِ السَّلَام کے ولیہ (حضرت مریم رَضِیَ اللّٰهُ تَعَالٰی عَنْہَا) کے قُرب میں دُعا مانگنے کا دینہ

① حضرت سیدنا بایزید عَلَیْہِ رَحْمَةُ اللّٰهِ الصَّغِیْرَةِ کی خدمت میں عرض کیا گیا، آپ بھوکا رہنے پر اتنا زور کیوں دیتے ہیں؟ فرمایا: اگر فرعون بھوکا ہوتا تو کبھی خُدا کی کا دعویٰ نہ کرتا اور اگر قارون بھوکا ہوتا تو کبھی بغاوت نہ کرتا۔ (منظب کہ ان لوگوں پر مال کی فراوانی ہوئی تو سرکش ہو گئے۔)

(کَشَفَ الْمَحْجُوبَ، بَابِ آدَابِهِمْ فِی الْاِکْلِ، ص ۳۹۰ نوائل وقت پرنٹرز مرکز الاولیاء لاہور)

تذکرہ ہے۔^(۱) تو مزارات کی حاضری ایسا کوئی پیچیدہ مسئلہ نہیں ہے جو سمجھ میں نہ آسکے۔

حدیثِ پاک میں قبروں کی زیارت کا حکم

حدیثِ پاک میں واضح فرمان موجود ہے کہ میں پہلے تمہیں قبروں کی زیارت سے منع کرتا تھا اب اجازت دیتا ہوں کہ قبروں کی زیارت کرو کہ قبروں کی زیارتِ دلوں کو نرم کرتی ہے، آنکھوں میں آنسو لاتی ہے۔^(۲) مزار شریف میں کیا ہوتا ہے؟ قبر ہی تو ہوتی ہے۔ گنبد بن جانے کی وجہ سے حاضری منع ہو دینے

۱..... پارہ 3، سورہ آل عمران میں بیان کردہ واقعے کی تفصیل کچھ یوں ہے کہ حضرت زکریا علیہ السلام کو خداوند قدوس نے نبوت کے شرف سے نوازا تھا مگر ان کے کوئی اولاد نہیں تھی اور وہ بالکل ضعیف (یعنی بوڑھے) ہو چکے تھے۔ برسوں سے ان کے دل میں فرزند کی تمنا موجزن تھی اور بارہا انہوں نے گڑگڑا کر خدا سے اولادِ زینہ (یعنی بیٹے) کے لئے دعا بھی مانگی تھی مگر خدا کی شانِ بے نیازی کہ باوجود اس کے اب تک ان کو کوئی فرزند نہیں ملا۔ جب انہوں نے حضرت مریمؑ سے دعا کی کہ میری عمر اب اتنی ضعیفی کی ہو چکی ہے کہ اولاد کے پھل کا موسم ختم ہو چکا ہے۔ مگر وہ اللہ جو حضرت مریم کی محراب میں بے موسم کے پھل عطا فرماتا ہے وہ قادر ہے کہ مجھے بھی بے موسم کی اولاد کا پھل عطا فرمادے۔ چنانچہ آپ نے محرابِ مریم میں دعا مانگی اور آپ کی دعا مقبول ہو گئی اور اللہ تعالیٰ نے بڑھاپے میں آپ کو ایک فرزند عطا فرمایا جن کا نام خود خداوند عالم نے ”یحییٰ“ رکھا اور اللہ تعالیٰ نے ان کو نبوت کا شرف بھی عطا فرمایا۔

(عجائب القرآن مع غرائب القرآن، ص ۶۶ مکتبۃ المدینہ باب المدینہ کراچی)

۲..... شعب الایمان، باب فی الصلاة علی من مات... الخ، فصل فی زیارة القبور، ۷/۱۵، حدیث: ۹۲۸۹

دار الکتب العلمیۃ بیروت

جائے اور گنبد نہ ہو تو حاضری جائز ہو ایسا حدیث میں کچھ بھی نہیں فرمایا گیا بلکہ مطلقاً قبروں کی زیارت کا حکم دیا گیا۔

ولیموں کے قُرب میں دُعا میں قبول ہوتی ہیں

سوال: درگاہوں پر جا کر دُعا کیوں مانگی جاتی ہے؟⁽¹⁾

جواب: مزارات پر جا کر دُعا اس لیے مانگی جاتی ہے کہ جہاں اللہ کے نیک بندے ہوں وہاں دُعا میں قبول ہوتی ہیں۔ مسلمانوں کے اجتماعات میں بھی قبولیت دُعا کی زیادہ اُمید ہے۔ اولیاء، علماء، صلحاء کے قُرب میں دُعا مانگی جائے تو یہ قبولیت کے اور زیادہ قریب ہے، اس لیے کہ نیک لوگوں پر (اور ان کے ذکر کے وقت) اللہ پاک کی رحمت نازل ہوتی ہے جیسا کہ حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ کا قول ہے: عِنْدَ ذِكْرِ الصَّالِحِينَ تَنْزِيلُ الرَّحْمَةِ یعنی جہاں اللہ کے نیک بندوں کا ذکر ہوتا ہے تو وہاں اللہ کی رحمت نازل ہوتی ہے۔⁽²⁾

مزارات پر رحمتوں کی برسات

جب نیک بندوں کے ذکر پر اللہ پاک کی رحمت نازل ہوتی ہے تو جہاں خود نیک بندے موجود ہوں تو کیا ان پر رحمتیں نازل نہیں ہوں گی؟ Understood (یعنی لازمی بات) ہے کہ یہ تو سراپا رحمت ہیں کہ جن کے تذکرے رحمتِ ولا

دینہ

1..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ

الغایہ کا عطا فرمودہ ہی ہے۔ (شعبہ فیضانِ مدنی مذاکرہ)

2..... حلیۃ الاولیاء، سفیان بن عیینہ، ۷/۳۳۵، رقم: ۱۰۷۵۰ ادارہ الکتب العلمیۃ بیروت

رہے ہیں تو وہ خود کتنے رحمتوں میں ڈوبے ہوں گے۔ اب ایسا بھی نہیں کہ جب تک یہ زندہ ہیں تب تک ان پر رحمتیں نازل ہو رہی ہے لیکن جب اس دُنیا سے چلے جائیں گے تو ان پر رحمتوں کے نزول کا سلسلہ ختم ہو جائے گا کیونکہ اب تو اجر کا موقع آیا ہے، قبر تو اجر کا مقام ہے لہذا یہی سمجھ میں آتا ہے کہ وہاں رحمتیں بند نہیں ہوں گی بلکہ بڑھ جائیں گی۔ حضرت سیدنا امام ذہبی عَلَیْہِ رَحْمَةُ اللّٰہِ الْقَوِی نے بھی لکھا ہے کہ ایسے مقام پر دُعا جلدی قبول ہوتی ہے۔^(۱) اس لیے کہ اولیائے کرام رَحْمَتُہُمُ اللّٰہُ السَّلَام کے مزارات رحمتوں میں ڈوبے ہوئے ہیں، وہاں جو جائے گا تو ظاہر ہے کہ وہ بھی محروم نہیں رہے گا جیسا کہ اگر کہیں بارش ہو رہی ہو تو وہاں کھلے آسمان تلے جو جائے گا تو اس پر بھی چھینٹیں پڑیں گی۔ یوں ہی اللہ پاک کے ولی جہاں آرام فرما ہیں وہاں رحمتوں کی بارش ہو رہی ہے، اب جو بھی ان کے قریب جائے گا تو اس پر بھی چھینٹیں پڑیں گی۔ رحمت کی بارش اگرچہ ہمیں نظر نہیں آتی لیکن ہمیں گمان اچھا رکھنا چاہیے۔

مدینے میں بھی تو مزار کی زیارت کیلئے جاتے ہیں

سوال: مزارات پر حاضری کا مسئلہ اب بھی کسی کو سمجھ نہ آئے تو اسے کیسے سمجھایا جائے؟^(۲)

مدینہ

①..... سید اعلام النبلاء، معروف الکرخی، ۸/۲۱۹ ماخوذ دار الفکر بیروت

②..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت برکاتہم

الغائیہ کا عطا فرمودہ ہی ہے۔ (شعبہ فیضانِ مدنی مذاکرہ)

جواب: مدینے شریف جانے کے لیے ہر مسلمان تڑپتا ہے۔ کسی کی جُرأت نہیں ہوگی کہ مدینے شریف جانے سے انکار کرے۔ مدینے میں کیا ہے؟ ہمارے آقا، محبوب خُدا صَلَّی اللہُ تَعَالَى عَلَیْہِ وَاٰلِہٖ وَسَلَّم کا مزار مُبارک ہی تو ہے کہ روضہ انور میں ہمارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم تشریف فرما ہیں۔ اب سبز سبز گنبد کے جلوے دیکھنے کے لیے سب ہی تڑپتے ہیں لیکن پھر پوچھتے ہیں کہ مزار پر جانا چاہیے یا نہیں؟ جَنَّتُ البقیع میں بھی تو حاضری دی جاتی ہے وہاں بھی تو سب مزارات ہی ہیں۔

کعبہ شریف کی زیارت کرنے کا سب کا دل کرتا ہے مگر جس کے صدقے میں کعبہ، کعبہ بنا اس آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا مزار شریف تو مدینے میں ہے جو کعبے کا بھی کعبہ ہے۔ اب کعبے کی زیارت کی تو کوئی بات کرے لیکن کعبے کے کعبے یعنی روضہ انور پر نہ جائے؟ ہم تو جائیں گے، عاشق تو خواہوں میں بھی سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کا روضہ دیکھتا ہے۔ گنبد شریف کے نظارے کرتا ہے۔

والدین کی قبور پر جانا اور اولیا کے مزارات پر...؟

جو لوگوں کو مزارات پر حاضری سے روکتا ہے تو وہ اپنے ماں باپ کی قبر پر جانے سے کسی کو نہیں روکے گا۔ دُنیا بھر کو مزاراتِ اولیا سے منع کرتا ہو گا لیکن جب اس کی ماں مَرے گی تو خود اس کی قبر پر بیٹھا ہو گا، باپ مَرے گا تو اس کی قبر پر بیٹھا ہو گا۔ ماں کی قبر پر جاؤ باپ کی قبر پر جاؤ اور اللہ کے ولی کی قبر

پر نہ جاؤ یہ کون سا فلسفہ ہے؟ اللہ کریم عقل سلیم عطا کرے۔ عاشقانِ رسول کی مدنی تحریک دعوتِ اسلامی کے مدنی ماحول میں رہیں گے تو ان شاء اللہ عَزَّوَجَلَّ مدینہ مدینہ، بغداد بغداد کرتے رہیں گے، ادھر ادھر گھومیں گے تو گھوم ہی جائیں گے اور پھر کہیں کے بھی نہیں رہیں گے لہذا ہر دم دعوتِ اسلامی کے مدنی ماحول سے وابستہ رہیں۔

تکبیرِ تحریمہ کے وقت نیت حاضر نہ ہو تو؟

سوال: جب ہم گھر سے چلے تو ہماری نیت نماز کی تھی لیکن جب مسجد میں پہنچ کر نماز شروع کرنے لگے تو اس وقت نیت یاد نہیں تھی۔ اب کیا گھر سے چلتے وقت کی نیت کفایت کرے گی؟

جواب: بہار شریعت، جلد 1، صفحہ 492 پر ہے: اَحْوَطُ (یعنی زیادہ احتیاط) یہ ہے کہ اَللّٰهُ اَكْبَرُ کہتے وقت نیت حاضر ہو۔ تکبیر سے پہلے نیت کی اور شروع نماز اور نیت کے درمیان کوئی امر اجنبی مثلاً کھانا، پینا، کلام وغیرہ وہ اُمور جو نماز سے غیر متعلق ہیں (یعنی نماز سے ان کا تعلق نہیں ہے) فاصِل نہ ہوں (یعنی بیچ میں یہ حائل نہ ہوں تو) نماز ہو جائے گی، اگرچہ تحریمہ کے وقت نیت حاضر نہ ہو۔ اس سے کچھ پہلے یہ مسئلہ لکھا ہے: نیت کا ادنیٰ درجہ یہ ہے کہ اگر اس وقت کوئی پوچھے کہ کون سی نماز پڑھتا ہے تو فوراً بلا تامل یعنی بغیر سوچے فوراً بتا دے اگر حالت ایسی ہے کہ سوچ کر بتائے گا تو نماز نہ ہوگی۔

کیا نیک لوگوں کی رُوح بھی تکلیف سے نکلتی ہے؟

سوال: کیا نیک لوگوں کی رُوح بھی تکلیف سے نکلتی ہے؟

جواب: جی ہاں! نزع کی سختیاں تو پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے اجر و ثواب کو مزید بڑھانے اور اُمت کی ڈھارس بندھانے کے لیے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں حاضر ہوئیں تھیں۔⁽¹⁾ نزع کی سختیوں پر مومن کو اجر بھی ملتا ہے۔⁽²⁾ حضرت سیدنا عمر بن عبدالعزیز رَضِيَ اللهُ تَعَالَى عَنْہُ نزع کی سختیوں سے بچنے کی دُعا کہ مجھے نزع کی سختیاں نہ ہوں نہیں مانگا کرتے تھے اس لیے کہ مجھے اس پر ثواب ملے گا۔⁽³⁾ بہر حال نزع کی سختیاں سب کے لیے ہیں۔ ہم تو کمزور ہیں اس لیے ہم عافیت کے طلب گار ہیں کہ بس آسانی سے ہماری رُوح قبض ہو جائے۔ نزع کے وقت آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے جلووں میں گم ہو جائیں، محبوب کے جلوے سامنے ہوں اور کلمہ پڑھتے ہوئے رُوح نکلے تو پھر بھلے تلواریں چلتی رہیں۔

سکرات میں گر روئے محمد پر نظر ہو

ہر موت کا جھٹکا بھی مجھے پھر تو مزا دے (وسائلِ بخشش)

دینہ

① مرآة المناجیح، ۲/۲۱۱ ماخوذاً عن فضلاء القرآن پہلی کیشنز مرکز الاولیاء لاہور

② حلیۃ الاولیاء، عمر بن عبد العزیز، ۳۵۰/۵، رقم: ۳۵۵۰ ماخوذاً

③ الزهد للامام احمد بن حنبل، اخبار عمر بن عبد العزیز، ص ۳۰۴، حدیث: ۱۷۱۸ دار الفکر

الجدید قاهرہ مصر

”منی پلانٹ“ نامی پودا چوری کر کے لگانا کیسا؟

سوال: ”منی پلانٹ“ نامی پودے کے بارے میں مشہور ہے کہ اگر یہ چوری کر کے لگایا جائے تو یہ جلدی بڑا ہوتا ہے، کیا یہ دُرست ہے؟ (سوشل میڈیا کا سوال)

جواب: میں نے پہلی بار یہ سنا ہے، ہو سکتا ہے شیطان نے یہ ٹوٹکا چلایا ہو کہ کسی کا چڑا کر لگاؤ تو جلدی بڑھے گا اور اگر خرید کر لگاؤ تو جلدی نہیں بڑھے گا۔ یاد رکھیے! چوری تو چوری ہے لہذا چوری نہ کی جائے اور بھلے نہ بڑھے مگر حق حلال کا پودا لگانا چاہیے۔ یہ کیسا مشہور ہے کہ آج میں نے پہلی بار سنا ہے اور میرے قریب بیٹھے ہوئے مفتی صاحب نے بھی پہلی بار سنا ہے تو یہ ”جنگل میں مورنا چاکس نے دیکھا“ کی طرح ہے۔

غَلَط پارکنگ کرنا بھی حقوقِ عامہ تلف کرنا ہے

سوال: اگر غَلَط جگہ پارکنگ کی اور لوگوں کو تکلیف ہوئی تو کیا یہ بھی حقوقِ عامہ تلف کرنا کہلائے گا؟^(۱)

جواب: جی ہاں! اگر غَلَط جگہ پارکنگ کی اور لوگوں کو تکلیف ہوئی تو یہ بھی حقوقِ عامہ تلف کرنا کہلائے گا۔ ہمارے یہاں پارکنگ کے بہت زیادہ مسائل ہیں، اگرچہ غَلَط پارکنگ پر پابندی ہے لیکن غَلَط پارکنگ اسی صورت میں رُکے گی جبکہ اس کا

دینہ

①..... یہ سوال اور اس کے بعد والے پانچ سوالات شعبہ فیضانِ مدنی مذاکرہ کی طرف سے قائم کیے گئے ہیں جبکہ جوابات امیر اہلسنت دامت بركاتہم العالیہ کے عطا فرمودہ ہی ہیں۔ (شعبہ فیضانِ مدنی مذاکرہ)

نِعْمَ الْبَدَلُ موجود ہو، میں نے باہر ممالک میں دیکھا ہے کہ اگر کسی نے غلط پارکنگ کر لی تو پولیس والا آئے گا، ڈانٹے گا نہیں بلکہ سلام کرے گا اور سلام کے علاوہ کچھ بولے بغیر پرچہ کاٹ کر گاڑی میں رکھ دے گا اور چلا جائے گا۔ اب جب اُس نے پرچہ کاٹ دیا تو یہ Payment (یعنی رقم ادا) کرنا پڑے گی آج نہیں تو سال بھر کے بعد جب لائنس Renew (یعنی نیا) کروانے کے لیے جائیں گے تو چونکہ وہاں کمپیوٹر اتر نظام ہوتا ہے اس لیے Payment کرنا پڑے گی۔ اس سے خلاصی کی کوئی صورت نہیں ہے، اگرچہ ہمارے یہاں (یعنی آحناف کے نزدیک) مالی جُرمانہ جائز نہیں ہے۔^(۱)

وہاں پارکنگ پلازے بنے ہوتے ہیں جن میں گاڑیاں رکتی ہیں اور پارکنگ کرنے پر کچھ رقم بھی لی جاتی ہے۔ پھر وہاں رات کا قانون الگ ہے اور دن کا الگ۔ میں نے عرب امارات میں یہ دیکھا ہے کہ وہاں بعض جگہیں ایسی ہیں کہ جہاں رات کے وقت گاڑی کھڑی کر سکتے ہیں اور وہاں میں نے رمضان المبارک میں یہ دیکھا کہ افطار کے وقت جہاں چاہو گاڑی کھڑی کر دو مگر اس کا یہ مطلب نہیں کہ روڈ کے بیچ میں گاڑی کھڑی کر دو بلکہ No Parking والی جگہ پر گاڑی کھڑی کرنے دیتے ہیں تاکہ لوگ افطار کر لیں اور نماز مغرب پڑھ لیں مگر زیادہ وقت کے لیے کھڑی نہیں رکھ سکتے یہ سہولت فحس وقت کے لیے ہوتی ہے۔

دینہ

① فتاویٰ رضویہ، ۱۹/۲۶۶ رضا فاؤنڈیشن مرکز الاولیاء لاہور

کیا آپ نے رَجَبِ الْآخِرِ شَرِيفِ كَا چاند دیکھا؟

سوال: کیا آپ نے آج (یعنی ۲۴/۱۰/۲۰۲۰ء ہجری کے) رَجَبِ الْآخِرِ كَا چاند دیکھا ہے؟
 جواب: مجھے ۲۹ کا چاند نظر نہیں آتا کیونکہ میری نظر اتنی تیز نہیں ہے مگر آج اللہ کی رحمت سے غوثِ پاک کا صدقہ مل گیا اور مجھے چاند نظر آ گیا۔ ۲۹ کا چاند بہت باریک ہوتا ہے اس لیے میں تَدْبُذُّب میں تھا کہ کہیں چاند دیکھنے میں مجھے دھوکا تو نہیں ہوا کیونکہ مجھے ۲۹ کا چاند نظر آتا ہی نہیں ہے مگر اسلامی بھائی اس کی مووی بنا کر لے آئے۔

واہ کیا مرتبہ اے غوث ہے بالا تیرا

سوال: اس شعر کا کیا مطلب ہے؟

واہ کیا مرتبہ اے غوث ہے بالا تیرا

اونچے اونچوں کے سروں سے قدمِ اعلیٰ تیرا (حدائقِ بخشش)

جواب: ”واہ کیا مرتبہ اے غوث ہے بالا تیرا“ یعنی اے میرے مُرشد! اے میرے غوثِ پاک! آپ کی بھی کیا شان ہے! کیا مقام ہے! اور کیا مرتبہ ہے! آپ کا مرتبہ بڑا اونچا ہے۔ ”اونچے اونچوں کے سروں سے ہے قدمِ اعلیٰ تیرا“ یعنی اے میرے غوثِ پاک! آپ کا سر مبارک نہیں بلکہ قدم مبارک اونچے اونچوں سے اعلیٰ ہے۔ یہاں ”اونچے اونچوں“ سے مراد اولیائے کرام رَحِمَهُمُ اللہُ السَّلَام ہیں، انبیائے کرام عَلَيْهِمُ الصَّلَاةُ وَالسَّلَام اور صحابہ کرام عَلَيْهِمُ الرِّضْوَانُ مُرَاد

نہیں ہے۔ اولیائے کرام رَحْمَةُ اللهِ السَّلَامِ میں غوثِ پاک عَلَيْهِ رَحْمَةُ اللهِ الرَّزَّاقِ کا بہت اعلیٰ مقام و مرتبہ ہے۔

غوثِ پاک کی کرامت

سوال: منا ہے کہ غوثِ پاک عَلَيْهِ رَحْمَةُ اللهِ الرَّزَّاقِ اپنی والدہ ماجدہ کے پیٹ میں ہی والدہ ماجدہ کی چھینک کا جواب دیتے تھے؟

جواب: جی ہاں۔ میرے غوثِ پاک عَلَيْهِ رَحْمَةُ اللهِ الرَّزَّاقِ جب اپنی ماں کے پیٹ میں تھے تو جب آپ رَحْمَةُ اللهِ تَعَالَى عَلَيْهِ کی امی جان کو چھینک آتی اور وہ اَلْحَنْدُ لِلّٰہِ کہتیں تو آپ رَحْمَةُ اللهِ تَعَالَى عَلَيْهِ اپنی امی جان کے پیٹ میں جواباً يَزْحَكُ اللهُ کہتے۔^(۱) آج کل تو بڑے بڑوں کو يَزْحَكُ اللهُ کہنا نہیں آتا ہو گا۔ چھینک کے جواب میں عورت کے لیے يَزْحَكُ اللهُ اور مرد کے لیے يَزْحَكُ اللهُ کہیں گے۔ میرے مُرشد غوثِ پاک عَلَيْهِ رَحْمَةُ اللهِ الرَّزَّاقِ ماں کے پیٹ میں بھی مسائل جانتے تھے کیونکہ آپ رَحْمَةُ اللهِ تَعَالَى عَلَيْهِ پیدا نشی ولی تھے۔

ہماری حالت یہ ہے کہ ہمیں چھینک آنے پر کیا کرنا ہے اور چھینک کا جواب سُن کر کیا کرنا ہے کچھ بھی پتا نہیں ہوتا اور ہماری غالب اکثریت چھینک پر اَلْحَنْدُ لِلّٰہِ نہیں کہتی حالانکہ یہ سُنّت ہے بلکہ چھینک آنے پر اللہ کی حمد کرنے یعنی اَلْحَنْدُ لِلّٰہِ کہنے کو تفسیر خزانۃ العرفان میں طحطاوی کے حوالے سے سُنّتِ مُؤکدہ دینہ

① الحقائق فی الحدائق، ص ۱۳۹ ماخوذ ا مکتبہ اویسیہ رضویہ بہاولپور

لکھا ہے۔⁽¹⁾ تجربہ ہے کہ بعض لوگ ایسے ہوتے ہیں جن کی چھینک آنے پر اَلْحَمْدُ لِلّٰہ نہ کہنے کی عادت پکی ہو جاتی ہے اگر انہیں بار بار بولو تب بھی وہ اَلْحَمْدُ لِلّٰہ نہیں کہتے۔ چھینک کا جواب دینا اتنی آواز سے کہ چھینکنے والا سُن لے واجب ہے اگر کوئی نہیں دے گا تو گناہ گار ہو گا۔⁽²⁾ مگر لوگ جواب نہیں دیتے اور نہ ہی اُنہیں اس کے بارے میں پتا ہوتا ہے۔ میرے مُرشد غوثِ پاک عَلَیْہِ رَحْمَةُ اللّٰہِ الرَّزَّاقِ کوماں کے پیٹ میں بھی چھینک کے جواب کا پتا تھا حالانکہ آپ رَحْمَةُ اللّٰہِ تَعَالٰی عَلَیْہِہ پر یہ واجب بھی نہیں تھا کہ نابالغ پر واجب نہیں ہوتا، نابالغ ہی کیا غوثِ پاک عَلَیْہِ رَحْمَةُ اللّٰہِ الرَّزَّاقِ تو ابھی ماں کے پیٹ میں ہی تھے، یہ غوثِ پاک عَلَیْہِ رَحْمَةُ اللّٰہِ الرَّزَّاقِ کی کرامت تھی اور اللہ پاک کی طرف سے یہ بتانا تھا کہ آنے والا کوئی عام شخص نہیں بلکہ ولیوں کا سردار ہے۔ بہر حال جب چھینک آئے تو اَلْحَمْدُ لِلّٰہ کہنا چاہیے اور جو مسلمان اَلْحَمْدُ لِلّٰہ سُنے تو اس پر ”یَزَحِّکَ اللّٰہُ“ کہنا واجب ہو جائے گا۔

اَلْحَمْدُ لِلّٰہ کہنا افضل دُعا ہے

حمد بیان کرنے کے لیے اَلْحَمْدُ لِلّٰہ کہنا نہایت ہی جامع ہے اور اس کے بارے میں حدیثِ پاک میں فرمایا گیا: اَفْضَلُ الدُّعَاءِ اَلْحَمْدُ لِلّٰہ یعنی افضل دُعا اَلْحَمْدُ لِلّٰہ دینہ

①..... خزائن العرفان، پ ۱، الفاتحہ، تحت الآیة: ۱، ص ۳ مکتبۃ المدینہ باب المدینہ کراچی

②..... بردالمحتار، کتاب الخطر والاباحة، فصل فی البیع، ۶۸۳/۹ ملتقطاً دار المعرفۃ بیروت

کہنا ہے۔^(۱) بہتر یہ ہے کہ چھینکنے والا اَلْحَنَدُ لِلّٰہِ رَبِّ الْعٰلَمِیْنَ یَا اَلْحَنَدُ لِلّٰہِ عَلٰی کُلِّ حَالٍ کہے اور سننے والے پر واجب ہے کہ فوراً ”یَزَحِّکَ اللّٰہُ یعنی اللہ تجھ پر رحم فرمائے“ کہے اور یہ اتنی آواز سے کہے کہ چھینکنے والا سُن لے فقط وِل میں یَزَحِّکَ اللّٰہُ کہنا کافی نہیں ہے۔^(۲) جواب سُن کر چھینکنے والا ”یَغْفِرُ اللّٰہُ لَنَا وَ لَکُمْ یعنی اللہ پاک ہماری اور تمہاری مغفرت فرمائے۔“ یا ”یَهْدِیْکُمْ اللّٰہُ وَ یُصَدِّحْ بِاَلْکُمْ یعنی اللہ پاک تمہیں ہدایت دے اور تمہارا حال دُرست کرے“ کہے۔^(۳) اور یہ کہنا اس کے لیے مُشْتَبِح یعنی ثواب کا کام ہے۔^(۴) اگر نہیں کہے گا تو گناہ گار نہیں ہو گا۔ اگر ان دو دُعاؤں میں سے کوئی بھی ایک دُعا کہہ لے گا تو مُشْتَبِح ادا ہو جائے گا۔

﴿﴾ مدرسۃ المدینہ برائے بالغان کا فیضان ﴿﴾

سوال: یہ اتنی ساری دُعا میں کہاں سے سیکھی جائیں؟

جواب: اگر عاشقانِ رسول کے ہمراہ مدنی قافلوں میں سفر کرتے رہیں گے تو ان شاء اللہ عَزَّوَجَلَّ یہ دُعا میں سیکھ جائیں گے۔ اسی طرح دعوتِ اسلامی کے زیرِ اہتمام مدرسۃ المدینہ برائے بالغان جو عموماً ہمارے یہاں رات میں لگائے جاتے ہیں

دینہ

①.....ترمذی، کتاب الدعوات، باب ما جاء ان دعوة المسلم مستجابة، ۵/۲۴۸، حدیث: ۳۳۹۴

دار الفکر بیروت

②.....رد المحتار، کتاب الحظر والاباحۃ، فصل فی البیع، ۹/۶۸۳-۶۸۴ ماخوذاً

③.....فتاویٰ ہندیہ، کتاب الکراہیۃ، الباب السابع فی السلام... الخ، ۵/۳۲۶ دار الفکر بیروت

④.....ملفوظات اعلیٰ حضرت، ص ۳۲۰ مکتبۃ المدینہ باب المدینہ کراچی

جن کا دورانیہ تقریباً 63 منٹ کا ہوتا ہے، اُمید ہے کہ ان میں بھی یہ دُعائیں سکھائی جاتی ہوں گی اور ان کے ساتھ ساتھ دُرست طریقے سے قرآنِ کریم پڑھنا بھی سکھایا جاتا ہے، مدرسۃ المدینہ برائے بالغان میں شرکت کریں گے تو اِنْ شَاءَ اللّٰهُ عَزَّوَجَلَّ یہ دُعائیں سیکھنے میں کامیاب ہو جائیں گے۔

تاجر بھی مدرسۃ المدینہ بالغان میں شرکت کریں

تاجروں کو بھی اپنے اپنے علاقوں کے مدرسۃ المدینہ برائے بالغان میں شرکت کرنی چاہیے اور یہ اپنی دکانوں پر بھی 63 منٹ کے لیے مدرسۃ المدینہ برائے بالغان کا اہتمام کر سکتے ہیں۔ سیٹھ کو چاہیے کہ وہ اپنے ملازمین کو بھی مدرسۃ المدینہ برائے بالغان میں شرکت کی اجازت دے کیونکہ جس ملازم کا وقت کا اجارہ ہے وہ اجارہ وقت کے دوران اپنی مرضی سے مدرسۃ المدینہ برائے بالغان میں نہیں پڑھ سکتا البتہ اگر سیٹھ اجازت دے تو پڑھ سکتا ہے۔ اگر دوسرا ملازم کہے کہ تم مدرسۃ المدینہ بالغان میں پڑھ لو تمہارے حصے کا کام میں سنبھال لوں گا تب بھی اس کا پڑھنا جائز نہیں ہو گا۔ ہاں اگر سیٹھ نے ایک ملازم سے کہا کہ تم دوسرے ملازم کو کہہ دو کہ میں تمہارے حصے کا کام سنبھال لوں گا تو اب اگر ملازمین خوش دلی کے ساتھ باری باری ایسا کرتے ہوں تو کوئی مضائقہ نہیں۔

حضورِ غوثِ پاک کی ولادت کب ہوئی؟

سوال: حضورِ غوثِ پاک عَلَیْہِ رَحْمَةُ اللّٰهِ الرَّحْمٰی کی ولادتِ مبارکہ کب ہوئی؟

جواب: میرے مُرشد، حضورِ غوثِ پاک عَلَیْہِ رَحْمَةُ اللّٰهِ الرَّحْمٰنِ رَمَضَانَ الْمُبَارَكِ كِی پھلی تاریخ کو پیر کے دِن صُحْحِ صَادِقِ كِے وقت دُنیا میں جَلوہ گر ہوئے اور اس وقت آپ رَحْمَةُ اللّٰهِ تَعَالٰی عَلَیْہِ كِے ہونٹ آہستہ آہستہ ہل رہے تھے اور زبان پر ”اللہ، اللہ“ جاری تھا۔⁽¹⁾ آپ رَحْمَةُ اللّٰهِ تَعَالٰی عَلَیْہِ كِی وِلَادَتِ چو نكہ رَمَضَانَ الْمُبَارَكِ میں ہوئی اس لیے آپ رَحْمَةُ اللّٰهِ تَعَالٰی عَلَیْہِ نِے پہلے دِن سے ہی روزہ ركھا۔ آپ رَحْمَةُ اللّٰهِ تَعَالٰی عَلَیْہِ سَحْرٰی سے لے كر اِفطَارِ تِكِ یعنی صُحْحِ صَادِقِ سے لے كر غروبِ آفتاب تِكِ اپنی امی جان رَحْمَةُ اللّٰهِ تَعَالٰی عَلَیْہِا كِا دُودھ نہ پیتے تھے۔ چنانچہ سَيِّدِ نَاغُوْثُ الثَّقَلَيْنِ، شیخ عبد القادر جیلانی قُدْسِ سِرُّہُ الثُّوْرَانِ كِی والدہ ماجدہ رَحْمَةُ اللّٰهِ تَعَالٰی عَلَیْہِا فرماتی ہیں: جب میرا بیٹا عبد القادر پیدا ہوا تو رَمَضَانَ شَرِیْفِ میں دِن بھر دُودھ نہ پیتا تھا۔⁽²⁾

غوثِ اعظم متقی ہر آن میں
چھوڑا ماں کا دُودھ بھی رَمَضَانَ میں

کیا جنت میں والدین بھی ساتھ ہوں گے؟

سوال: کیا جنت میں والدین بھی ہمارے ساتھ ہوں گے؟

جواب: اگر والدین ایمان پر دُنیا سے رُخصت ہوئے اور اولاد بھی ایمان پر رُخصت
دینہ

① الحقائق فی المراتب، ۱۳۹

② بھجۃ الاسرار، ذکر نسبہ وصفتہ رضی اللہ عنہ، ص ۷۲ ادارہ الکتب العلمیہ بیروت

ہوئی تو پھر جنت میں ہی جانا ہے اور جنت میں سب اکٹھے رہیں گے۔ اسی طرح
میاں بیوی اگر دونوں جنت میں گئے تو دونوں اکٹھے رہیں گے۔^(۱)

نکاح پڑھانے پر اجرت لینے کا شرعی حکم

سوال: نکاح پڑھانے پر اجرت لینا کیسا ہے؟ (سوشل میڈیا کا سوال)

جواب: نکاح پڑھانے پر اجرت لینا جائز ہے۔^(۲)

اندازے سے بریانی بیچنا کیسا؟

سوال: بریانی کی پلیٹ تول کے بجائے اندازے سے بیچنا کیسا ہے؟

جواب: ہمارے یہاں عرف یہ ہے کہ بریانی کی ایک پلیٹ بھر کر دے دیتے ہیں اور یہ
نہیں بولتے کہ ہم اتنے وزن کی دیں گے، البتہ اگر ٹھیلوں پر وزن کے اعتبار سے
بریانی بکتی ہو تو بیچنے والے اندازے سے نہیں دے سکتے۔ مثلاً اگر یہ طے ہے کہ
وزن کے اعتبار سے فروخت ہوتی ہے اور پھر آپ ریڑھی پر گئے اور کہا: 100
گرام یا 250 گرام بریانی دے دو تو اب اگر ریڑھی والا اندازے سے بھر کر
دے رہا ہے تو یہ جائز نہیں ہے۔

(امیر اہلسنت دامت برکاتہم اجمعینہ کے قریب بیٹھے ہوئے مفتی صاحب نے فرمایا: عموماً
یہی ہوتا ہے کہ پلیٹ کے حساب سے بریانی بکتی ہے مگر لوگوں کو یہ معلوم نہیں

دینہ

① معجم صغیر، باب العین، من اسمہ عبد اللہ، ۱/۲۲۹، حدیث: ۵۲۱، ماخوذ ادارہ الکتب العلمیۃ بیروت

② فتاویٰ امجدیہ، ۳/۲۹۷ مکتبہ رضویہ باب المدینہ کراچی

ہوتا کہ پلیٹ میں کتنی بریانی آتی ہے البتہ انہیں ریٹ کا پتا ہوتا ہے۔ (امیر اہلسنت دامت بركاتہم العالیہ نے فرمایا:) پلیٹ میں بھی چالاکی ہوتی ہے وہ یہ کہ میں نے کسی دور میں دیکھا تھا کہ چائے کے کپ کے ساتھ جو پلیٹ ہوتی ہے اُسے بریانی کی پلیٹ کے اندر الٹی کر کے رکھتے ہیں اور پھر اس پر بریانی ڈالتے ہیں اور اس کو جماتے ہیں جس کے باعث بندہ سمجھتا ہے کہ بریانی سے پلیٹ بھری ہوئی ہے اور جب یہ کھاتا ہے تو نیچے سے پلیٹ نکلتی ہے۔ اب ہو سکتا ہے انداز بدل گیا ہو مگر پہلے یہ انداز تھا۔ اس صورت میں جیسے ہم کو پتا ہوتا تھا کہ اندر سے پلیٹ نکلے گی اسی طرح اگر گاہک کو بھی پتا ہے کہ پلیٹ نکلے گی اور دینے والے کو بھی پتا ہے تو جائز ہے اور اگر گاہک کو پتا نہیں ہے اور اس کو نیچے والے نے بریانی کی پلیٹ دکھائی کہ دیکھو تمہیں اتنی ساری بریانی ملے گی تو یہ دھوکا ہو گا لہذا نیچے والوں کو چاہیے کہ گاہکوں کو بتادیں کہ خوبصورتی لانے کے لیے بریانی کی پلیٹ کے اندر چائے کی پلیٹ رکھی ہوئی ہے۔ پہلے اس طرح ہوتا میں نے دیکھا تھا اب شاید ایسا نہ ہوتا ہو گا کیونکہ New Generation (یعنی نئی نسل) کو اس کے بارے میں پتا ہی نہیں ہے۔

سفرِ بغداد کا تذکرہ

سوال: آپ نے کب اور کتنی بار بغداد شریف حاضری دی؟ نیز اپنے سفر بغداد کا تذکرہ بھی بیان فرمادیجیے۔

جواب: اَلْحَمْدُ لِلّٰہِ عَزَّوَجَلَّ مجھے دو بار سفر بغداد کی سعادت میسر آئی۔ بغداد شریف کے ساتھ ساتھ کربلا شریف، نجف اشرف، کوفہ اور ایک تاریخی مقام بعقوبہ میں بھی حاضری ہوئی۔ پھر قوم لوط پر جہاں عذاب نازل ہوا تھا عبرت کے لیے ہم وہ جگہ بھی دیکھنے گئے تھے، یہ جگہ عراق شریف میں ہے اور وہاں ان کے پرانے بتوں کے نقشے بھی بنے ہوئے تھے، شاید میں نے ایک بت پر تھوکا بھی تھا۔ قوم لوط کے ٹوٹے پھوٹے آثار تھے اور ایک جگہ نمرود کا بھی بہت بڑا بت بنا ہوا تھا جس کے بارے میں ہمیں سیر کروانے اور زیارتیں کروانے کے لیے لے جانے والوں نے بتایا تھا۔ حقیقت میں یہ زیارت گاہیں نہیں بلکہ عبرت گاہیں تھیں کہ جہاں دیکھو ٹوٹا پھوٹا تھا اور ان کا کوئی پُرسانِ حال نہیں تھا، شاید نمرود نامی بت کے منہ پر بھی میں نے تھوکا تھا، جس بت کے بارے میں ہمیں بتایا گیا کہ یہ نمرود کا بت ہے اس کی بڑی بڑی داڑھی تھی، بہت بڑا سر تھا اور شیر کی طرح بنا ہوا تھا۔ یہ بہت پرانی باتیں ہیں اس لیے صحیح طرح یاد بھی نہیں ہے۔ شرعی مسئلہ یہی ہے کہ وہاں اللہ کے عذاب سے پناہ مانگتے ہوئے جلدی جلدی گزر جائے۔^(۱)

کیا جہنم میں سردی کا بھی عذاب ہو گا؟

سوال: آج کل سردی کا موسم ہے تو کیا جہنم میں سردی کا بھی عذاب ہو گا؟

دینہ

①..... شرح الزرقانی علی المواہب اللدنیة، ثم غزوة تبوک، ۲/۸۵ دار الکتب العلمیة بیروت

جواب: جہنم میں ”زَمْهَرِيرٌ“ نامی ایک طبقہ ہے جس میں ٹھنڈک کا عذاب ہے۔ اس میں اتنی شدید ٹھنڈک ہوگی کہ جب کافر کو اس میں ڈالا جائے گا تو ٹھنڈک سے اس کے ٹکڑے ٹکڑے ہو جائیں گے۔^(۱) اب خدا جانے کہ وہاں کتنی سخت ٹھنڈک ہوگی یہاں تو ہم برف باریاں سنتے رہتے ہیں اور سردی میں بندے گھوم پھر رہے ہوتے ہیں تو یہ ٹھنڈک کم ہے اصل ٹھنڈک ”زَمْهَرِيرٌ“ کی ہوگی جو واقعی ایذا دینے والی ٹھنڈک ہوگی اللہ تعالیٰ ہم سب مسلمانوں کو اس سے محفوظ رکھے۔ اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

قرآن پاک سے پیری مُریدی کا ثبوت

سوال: کیا غوثِ پاک کا مُرید ہونا قرآنِ پاک سے ثابت ہے؟

جواب: وسیلہ تلاش کرنا قرآنِ پاک سے ثابت ہے جیسا کہ پارہ 6 سورہ مائدہ کی آیت نمبر 35 میں ارشادِ رَبِّ الْعِبَادِ ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ (۶، المائدہ: ۳۵) ترجمہ کنز الایمان: ”اے ایمان والو اللہ سے ڈرو اور اسکی طرف وسیلہ ڈھونڈو۔“ اس آیت مبارکہ کو علمائے حق نے کسی کو پیر بنانے کی دلیل بنایا ہے۔ ظاہر ہے پیر خدا یا نبی نہیں ہوتا بلکہ جس کو ہم پیر بناتے ہیں وہ ہمیں اللہ پاک کی بارگاہ میں پہنچانے والا ایک وسیلہ اور ذریعہ ہوتا ہے تو ان معنوں پر دینہ

① عمل الیوم والیلة، باب ما یقول اذا کان یوم شدید الحر او شدید البرد، ص ۱۳۶، حدیث: ۳۰۷

قرآن سے ثابت ہے۔ سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھی مختلف مواقع پر بیعتیں لی ہیں جیسے بیعتِ رضوان یہ بہت مشہور بیعت ہے، جو تھوڑی بہت معلومات رکھتا ہے اسے بیعتِ رضوان کے بارے میں معلوم ہوتا ہے۔ اسی طرح بعض مواقع پر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے کسی سے اس بات پر بیعت لی کہ وہ کسی سے سوال نہیں کریں گے۔^(۱) اور کسی سے یوں بیعت لی کہ دُنیا سے دُور رہیں گے۔ اس طرح کی بیعتوں کا ذکر احادیثِ مبارکہ میں موجود ہے۔

﴿ زمانہ قدیم سے بیعت کا سلسلہ جاری ہے ﴾

بُزُرْگَانِ دِیْنِ رَحْمَتِ اللہِ الْبَرِّیْنِ سے بیعت کا سلسلہ قدیم زمانے سے چلا آ رہا ہے، یہاں تک کہ ہمارے مُرشدِ غوثِ پاک عَلَیْہِ رَحْمَةُ اللہِ الرَّزَّاقِ مشہور بزرگ ہیں اور آپ رَحْمَةُ اللہِ تَعَالَى عَلَیْہِ کی بزرگی کا انکار شاید کوئی بھی نہیں کرے گا مگر آپ رَحْمَةُ اللہِ تَعَالَى عَلَیْہِ کے بھی پیر صاحب تھے جن کا نام حضرت سَیِّدُنا شیخ ابو سعید مبارک حَمْرُومِی عَلَیْہِ رَحْمَةُ اللہِ الْقَوِیِّ ہے۔^(۲) غوثِ پاک عَلَیْہِ رَحْمَةُ اللہِ الرَّزَّاقِ کے بہت سے خلیفہ تھے، جن میں حضرت سَیِّدُنا شیخ علی بن ہتیبی عَلَیْہِ رَحْمَةُ اللہِ الْقَوِیِّ سب سے پہلے خلیفہ تھے، ان کے علاوہ بھی آپ رَحْمَةُ اللہِ تَعَالَى عَلَیْہِ کے بہت سے

① جن صحابہ کرام عَلَیْہِمُ الرِّضْوَانُ سے سوال نہ کرنے کی بیعت لی گئی تھی ان میں سے ایک حضرت سَیِّدُنا عوف بن مالک رَضِيَ اللہُ تَعَالَى عَنْہُ بھی تھے۔

(ابوداؤد، کتاب الزکاة، باب کراہیة المسألة، ۱۶۹/۲، حدیث: ۱۶۳۳ ماخوذاً دار احیاء التراث العربی بیروت)

② تذکرہ مشائخ قادریہ، ص ۹۶ نوری کتب خانہ مرکز الاولیاء لاہور

خُلَافَا تھے، پھر ان خُلَافَا کے بھی آگے خُلَافَا تھے تو یوں آج تک قادری سلسلہ چلا آرہا ہے۔ غوثِ پاک عَلَیْہِ رَحْمَةُ اللہِ الرَّزَّاقِ سے آگے چلیں تو شیخ ابو سعید مُبارک مَحْرُومِ عَلَیْہِ رَحْمَةُ اللہِ النَّقْوِیِ غوثِ پاکِ عَلَیْہِ رَحْمَةُ اللہِ الرَّزَّاقِ کے پیر تھے، پھر آگے ان کے بھی پیر صاحب تھے، یہاں تک کہ مشہور بزرگ حضرت سَیِّدُنَا جُنیدِ بَغْدَادِیِ عَلَیْہِ رَحْمَةُ اللہِ النَّهَادِیِ بھی ہمارے پیروں میں سے ہیں، اسی طرح حضرت سَیِّدُنَا شیخ مَعْرُوفِ کَرْخِیِ عَلَیْہِ رَحْمَةُ اللہِ النَّقْوِیِ اور حضرت سَیِّدُنَا سُرِی سَقَطِیِ عَلَیْہِ رَحْمَةُ اللہِ النَّقْوِیِ بھی ہمارے پیروں میں سے ہیں، ہمارے غوثِ پاکِ عَلَیْہِ رَحْمَةُ اللہِ الرَّزَّاقِ کے مَشَافِیْح سے اس طرح سلسلہ چلتا چلتا حضرت سَیِّدُنَا ام زَیْنِ العَابِدِیْنَ عَلَیْہِ رَحْمَةُ اللہِ النَّبِیْنِ تک پہنچتا ہے اور پھر ان کے پیر صاحب حضرت سَیِّدُنَا امام حسین رَضِیَ اللہُ تَعَالَى عَنْہُ ہیں اور پھر ان کے والدِ محترم مولا مشکل کشا حضرت سَیِّدُنَا عَلِیُّ المُرْتَضِی شَیْرِ خُدَا کَرَّمَ اللہُ تَعَالَى وَجْہَہُ الْکَرِیْمِ ان کے پیر ہیں اور پھر مولا مشکل کشا رَضِیَ اللہُ تَعَالَى عَنْہُ سرکارِ صَلَّی اللہُ تَعَالَى عَلَیْہِ وَآلِہِ وَسَلَّمَ کے خلیفہ تھے تو یہ سلسلے کی صورت میں کڑی سے کڑی ملی ہوئی ہے، اس کا انکار بزرگوں نے نہیں کیا اب بھی اُمت کی غالب بلکہ اَغْلَب اور اکثریت اس چیز کو مانتی ہے۔

عرب دُنیا میں پیری مُریدی

سوال: کیا عرب میں بھی پیری مُریدی ہوتی ہے؟

جواب: جی ہاں! عرب دُنیا میں بھی پیری مُریدی کافی ہے۔ آپ مکہ مکرمہ اور مدینہ

مُتَوَرِّهَ زَادَهَا اللَّهُ شَرَفًا وَتَعْظِيمًا چلے جائیں وہاں بھی آپ کو مَشَاحِخِ مَلِیْنِ گے۔ اگر آپ کو نہ بھی ملیں مگر مجھے پتا ہے کہ وہاں بزرگوں کے سلسلے ہیں۔ سیدی قطبِ مدینہ (حضرت مولانا ضیاء الدین احمد عَدَنی عَلَیْهِ رَحْمَةُ اللَّهِ الْعَظِیْمِ) کون تھے؟ یہ مدینہ مُتَوَرِّهَ زَادَهَا اللَّهُ شَرَفًا وَتَعْظِيمًا کے رہنے والے ہی تو تھے اور یہ بہت بڑے پیر صاحب تھے، میرے جیسے ہزاروں لاکھوں ان کے غلام اور ان کے قدموں کی خاک ہیں تو یوں دُنیا بھر میں مَشَاحِخِ کا سلسلہ موجود ہیں۔ آپ انڈونیشیا، سوڈان، مصر، شام، اُردن اور یمن شریف جہاں چلے جائیں ہر جگہ آپ کو یہ پیری مُریدی ملے گی مگر ظاہر ہے کہ جہاں بہترین کوٹھی یا بنگلہ ہو وہاں واش روم تو ہوتا ہی ہے تو اِس طرح بعض واش روم چھاپ لوگ بھی ہوتے ہیں جو سلسلوں سے متعلق بے تکی باتیں کر رہے ہوتے ہیں۔ اللہ کریم سب کو عقلِ سلیم عطا فرمائے۔

اٰمِیْنٌ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

فرشتوں کو اللہ پاک کی بیٹیاں کہنا کیسا؟

سوال: فرشتوں کو اللہ پاک کی بیٹیاں کہنا کیسا؟

جواب: فرشتوں کو اللہ پاک کی بیٹیاں کہنا خالص کفر ہے۔^(۱) یہ کہنے والا مُرْتَد ہو جائے گا اور اس کا ایمان چلا جائے گا اگر شادی شدہ ہے تو نکاح بھی ٹوٹ جائے گا، اب وہ توبہ کر کے ایمان لائے اور نئے سرے سے نکاح کرے۔

دینہ

①..... کفریہ کلمات کے بارے میں سوال جواب، ص ۳۱۱ مکتبۃ المدینہ باب المدینہ کراچی

کیا فرشتوں میں رسول ہوتے ہیں؟

سوال: کیا فرشتوں میں رسول بھی ہوتے ہیں؟^(۱)

جواب: جی ہاں! فرشتوں میں بھی رسول ہوتے ہیں جن میں حضرت سیدنا جبریل امین، حضرت سیدنا میکائیل، حضرت سیدنا اسرافیل اور حضرت سیدنا عزرائیل عَلَيْهِمُ السَّلَامُ رسول ہیں۔^(۲) یہ چاروں دیگر ملائکہ سے افضل ہیں حتیٰ کہ حاملانِ عرش کی فضیلت بھی ان کے بعد ہے۔^(۳) البتہ فرشتوں میں رسول ہونے کا یہ مطلب نہیں کہ مَعَاذَ اللّٰهِ عَزَّوَجَلَّ ان میں ایمان کے مسائل ہوتے ہیں یا ان کو ایمان کی دعوت دینی پڑتی ہے یا گناہوں سے روکنا پڑتا ہے بلکہ فرشتے مَعْصُوم ہوتے ہیں۔

گیارہویں شریف کب سے منائی جا رہی ہے؟

سوال: سب سے پہلے گیارہویں شریف کس نے منائی اور اس کا اہتمام کرنے سے کیا فائدہ حاصل ہوتے ہیں؟ (سوشل میڈیا کا سوال)

جواب: ہم نے جب سے آنکھ کھولی ہے گیارہویں، بارہویں اور خواجہ صاحب کی چھٹی کا تذکرہ سنا ہے۔ اس کا مطلب یہ ہوا کہ یہ سلسلہ ہماری پیدائش سے بھی پہلے کا

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت برکاتہم

انعیانہ کا عطا فرمودہ ہی ہے۔ (شعبہ فیضانِ مدنی مذاکرہ)

② المحرر الوجیز، پ ۲۲، فاطر، تحت الآیة، ۴/۲۲۸ دارالکتب العلمیة بیروت

③ فتاویٰ رضویہ، ۲۹/۳۵۲ ماخوذاً

چلا آ رہا ہے۔ پہلے کی بڑی بوڑھی عورتوں کی غوثِ پاک رَحْمَةُ اللهِ عَلَيْه سے عقیدت کا یہ عالم تھا کہ وہ کہا کرتی تھیں کہ جا بیٹا تو غوثِ پاک رَحْمَةُ اللهِ عَلَيْه کے حوالے۔ اب نہ جانے اس طرح کے جملے بولے جاتے ہیں یا نہیں؟ کیونکہ پہلے کے لوگوں کے دلوں میں زیادہ عقیدت تھی۔ اب بہت سے شریک عناصر پیدا ہو گئے ہیں جو طرح طرح کی باتیں کر کے لوگوں کے ذہنوں میں وسوسے ڈالتے ہیں۔ گزشتہ دور میں ایسے لوگ نہیں تھے تو لوگ غوثِ پاک رَحْمَةُ اللهِ عَلَيْه کو بہت مانتے تھے، آپ رَحْمَةُ اللهِ عَلَيْه سے محبت کرتے اور دھوم دھام سے آپ کی گیارہویں شریف کا اہتمام کیا کرتے تھے۔ ایک دور تھا کہ ہم لوگ بھی ہر ماہ گیارہویں شریف مناتے اور گھروں میں گیارہویں شریف کی نیاز ہوتی تھی۔ اب بھی مجھے چاند کی گیارہویں تاریخ یاد آ جاتی ہے تو میں گیارہویں شریف کی نیاز کا اہتمام کر لیتا ہوں۔

یاد رکھیے! گیارہویں شریف منانا ثواب کا کام ہے اگر ہم اللہ پاک کی رضا کے لیے گیارہویں شریف کے موقع پر ایصالِ ثواب کریں گے تو محروم نہیں رہیں

گے۔ جیسے ہم اگر اپنے سے چھوٹے کو کچھ تحفہ دیں تو وہ بھی ہمیں اپنی حیثیت کے مطابق کچھ نہ کچھ دے گا یوں ہی اگر ہم کسی بڑے کو کوئی تحفہ پیش کریں گے تو وہ بھی اپنی حیثیت کے مطابق دے گا۔ اسی طرح جب ہم غوثِ پاک عَلَیْہِ رَحْمَةُ اللّٰهِ الرَّحْمٰق کو کوئی تحفہ دیں گے تو وہ ہمیں کیوں کر محروم فرمائیں گے کہ غوثِ پاک عَلَیْہِ رَحْمَةُ اللّٰهِ الرَّحْمٰق سب بڑوں سے بڑے اور ولیوں کے سردار ہیں۔

گیارہویں شریف کی نیت سے عطیات میں رقم ملانا کیسا؟

سوال: کیا مدنی عطیات بکس میں گیارہویں شریف کی نیت سے رقم ڈال سکتے ہیں؟

جواب: جی ہاں! مدنی عطیات میں گیارہویں شریف یعنی غوثِ پاک عَلَیْہِ رَحْمَةُ اللّٰهِ الرَّحْمٰق کے ایصالِ ثواب کی نیت سے رقم ڈال سکتے ہیں بلکہ غوثِ پاک عَلَیْہِ رَحْمَةُ اللّٰهِ الرَّحْمٰق کے ایصالِ ثواب کی نیت سے رقم ڈالیں گے تو ثواب بڑھ جائے گا۔ البتہ اس میں زکوٰۃ کی رقم نہیں ڈال سکتے۔

عطیات بکس میں کتنی رقم ڈالی جائے؟

سوال: مدنی عطیات بکس میں کتنے پیسے ڈالنے چاہئیں؟

جواب: اگر کوئی بغیر لائسنس کے اسکوٹر چلائے اور اسے روک لیا جائے تو اب اس سے کتنے پیسے وصول کیے جائیں گے؟ پہلے تو 50 یا 100 روپے ہوتے تھے اب شاید 500 یا 1000 ہوں مگر یہ ذہن میں رہے کہ رشوت دینا حرام ہے۔⁽¹⁾ یہ میں

دینہ

نے صرف ایک مثال دی ہے اللہ کرے اسکو ٹر روکنے پر بھی آپ کو کچھ رقم نہ دینا پڑے۔ لائنس لازمی ہے بغیر لائنس کے گاڑی چلانا جائز نہیں کیونکہ اس میں خود کو ذلت پر پیش کرنا ہے۔⁽¹⁾ بہر حال جتنی رقم اس چھوٹی سی غلطی پر لی جاتی ہے کم از کم اتنی ہی رقم روزانہ عطیات بکس میں ڈال دی جائے اگر روزانہ مشکل ہو تو حسبِ توفیق رقم ڈالتے رہیں۔ چاہیں تو ہر پیر شریف کو کچھ نہ کچھ رقم ڈالیں کہ پیر شریف میرے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا یومِ ولادت ہے۔⁽²⁾ اور حضورِ غوثِ پاک عَلَیْہِ رَحْمَةُ اللہِ الرَّحْمٰن کا بھی یومِ ولادت ہے۔⁽³⁾

روزی میں برکت کا نسخہ

ماہنامہ فیضانِ مدینہ ربیع الآخر ۱۴۴۰ھ بنی ہجری کے Title Page (یعنی سر ورق) پر لکھا ہے: تاجر اپنی روزانہ کی بکری (یعنی Sale) کا ایک فیصد یعنی One Percent جبکہ تنخواہ پانے والا اپنی ہر تنخواہ کی رقم سے کم از کم دو فیصد یعنی Two percent نکالے اور ماہانہ گیارہویں شریف کی نیاز کرے تو ان شاء اللہ عَزَّوَجَلَّ اُس کی روزی میں برکت ہوگی۔ پھر بریکٹ میں لکھا ہے کہ اگر گھر

①..... کسی ایسے امر کا ارتکاب جو قانوناً ناجائز ہو، اور جرم کی حد تک پہنچے شرعاً بھی ناجائز ہو گا کہ ایسی بات کے لئے جرم قانونی کا مرتکب ہو کر اپنے آپ کو سزا اور ذلت کے لئے پیش کرنا شرعاً بھی روا نہیں۔ (فتاویٰ رضویہ، ۲۰/۱۹۲)

②..... مسلمہ، کتاب الصیام، استحباب صیام ثلاثہ... الخ، ص ۴۵۵، حدیث: ۲۷۴۷

③..... الحقائق فی الحدائق، ۱۳۹ ماخوذاً

میں نیاز کرنے میں رکاوٹ ہو تو کسی بھی نیک کام میں وہ رقم خرچ کر دیجیے۔ (1)

تاجر سے اگر آئل گر جائے تو کیا وہ گناہ گار ہو گا؟

سوال: تاجر اپنے Customer (یعنی گاہک) کو Oil (یعنی تیل) دے اور کچھ آئل زمین پر گر کر ضائع ہو جائے تو یہ آئل جس میں کچھ ضائع بھی ہو چکا ہے دینا گناہ تو نہیں؟

جواب: اگر تاجر کے اپنے ہاتھ سے Oil (یعنی تیل) گر اور Customer (یعنی گاہک) سے طے شدہ مقدار میں کمی آگئی تو یہ کمی تاجر ہی کو پوری کرنی ہوگی مثلاً 100 گرام دینا طے ہو اور دیتے وقت تاجر کے ہاتھ سے 10 گرام گر کر 90 گرام رہ گیا تو یہ کمی تاجر ہی پوری کرے گا۔ اگر گاہک کے قبضہ کرنے کے بعد اس کے ہاتھ سے گر جائے چاہے سارا ہی کیوں نہ گرے یہ سب گاہک کا آئل گرنا کہلائے گا تاجر کا نہیں۔ اب اگر جان بوجھ کر اپنی کوتاہی سے آئل گرایا چاہے تاجر نے گرایا ہو یا گاہک نے گرانے والا گناہ گار ہو گا۔ اگر خود بخود ہاتھ سے پھسل کر گر گیا تو کوئی بھی گناہ گار نہیں ہو گا۔

ناپاک کپڑوں کو پاک کرنے کا طریقہ

سوال: ناپاک کپڑوں کو صابن سے دھویا تو کیا وہ پاک ہو جائیں گے؟

دینہ

1..... یہ شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم

الغائیہ کا اپنا ہی قول ہے جو ہما نامہ فیضانِ مدینہ میں شائع ہوا ہے۔ (شعبہ فیضانِ مدنی مذاکرہ)

جواب: ناپاک کپڑے کو پاک کرنے کے لیے صابن شرط نہیں ہے۔ کپڑے پاک کرنے کے مختلف طریقے ہیں، جیسے گاڑھی نجاست کو پاک کرنے کا طریقہ الگ ہے اور جو نجاست نظر نہیں آتی مثلاً پیشاب سوکھ جائے تو نظر نہیں آتا بعض اوقات اس کا دھبا بھی نہیں نظر آتا اسے گاڑھی نجاست نہیں کہا جاتا ایسی نجاست کو دھونے کا طریقہ جدا ہے۔ کپڑے پاک کرنے کے چند آسان طریقے پیش خدمت ہیں:

پہلا طریقہ یہ ہے کہ اگر کپڑے پیشاب زدہ ہو جائیں تو انہیں پانی کے نل کے نیچے رکھ کر ان پر اتنا پانی بہائیں کہ غالب گمان ہو جائے کہ پانی نجاست کو بہا کر لے گیا ہو گا، اب یہ کپڑے اور ہاتھ وغیرہ سب پاک ہو گئے۔

دوسرا طریقہ یہ ہے کہ نجاست والا کپڑا برتن میں ڈال کر اوپر سے پانی ڈالنا شروع کریں اور کپڑے کو لکڑی یا ہاتھ سے ڈبوئے رکھیں حتیٰ کہ پانی اس برتن سے چھلک کر ایک یا دو ہاتھ یعنی آدھے یا ڈیڑھ گز تک بہے جائے اب یہ کپڑا، برتن اور جو کچھ پانی میں ہے سب پاک ہو جائے گا جبکہ نجاست کا اثر باقی نہ ہو (اور اس کا ظن غالب بھی ہو جائے)۔ اگر اب بھی نجاست باقی ہے اور اس کا اثر نظر آ رہا ہے تو یہ کپڑا پاک نہیں ہو گا لہذا پہلے اس کو (ذائل کر کے کپڑا) پاک کر لیں تاکہ اس نجاست کا دھبا ختم ہو جائے پھر اس کپڑے کو برتن میں ڈال کر بیان کردہ طریقے کے مطابق پاک کریں۔ لیکن اس دوران خیال رکھیں کہ

آپ کے کپڑے محفوظ رہیں اور کوئی بھی ناپاک چھینٹ ان پر نہ آئے۔
 کپڑے صرف میلے ہوں پھر وسوسہ آئے کہ نجانے یہ پاک ہیں یا ناپاک تو اس
 طرح کے وساوس پر ہرگز کان نہ دھریں کیونکہ میل جتنا بھی ہو پاک ہوتا
 ہے، اس کی کالک کو ناپاک نہیں کہیں گے۔ اگر کالک ہی ناپاک ہوتی تو کونکہ یا
 کالا عمامہ اور کالے کپڑے کبھی بھی پاک نہ ہوتے حالانکہ یہ سب چیزیں پاک
 ہیں۔ صرف کالا رنگ ہونا ناپاکی کی دلیل نہیں۔ کپڑوں کو پاک کرنے کے
 حوالے سے مزید معلومات کے لیے مکتبۃ المدینہ کا شائع کردہ رسالہ ”کپڑے
 پاک کرنے کا طریقہ مع نجاستوں کا بیان“ حاصل کر کے اس کا مطالعہ کیجیے۔

﴿ نمازِ عصر کے بعد تلاوت کرنا کیسا؟ ﴾

سوال: کیا نمازِ عصر کے بعد قرآنِ پاک پڑھ سکتے ہیں؟ (سوشل میڈیا کا سوال)
 جواب: جی ہاں! نمازِ عصر کے بعد تلاوت کر سکتے ہیں۔ البتہ سورج ڈوبنے سے 20 منٹ
 پہلے، سورج نکلنے کے 20 منٹ بعد اور نصف النہارِ شرعی سے لے کر ظہر کا
 وقت شروع ہونے تک یہ تین اوقات مکروہ ہیں۔ اگرچہ ان تین اوقات میں
 تلاوتِ قرآنِ کریم کرنا جائز ہے مگر بہتر یہ ہے کہ ان میں دیگر اذکار یا دُورود
 شریف پڑھا جائے۔ مگر کوئی ان تین اوقات میں تلاوتِ قرآن کرتا ہے تو گناہ
 گار نہیں ہوگا۔⁽¹⁾

دینہ

①..... درمختار مع برد المحتار، کتاب الصلاة، ۲/۴۴ ماخوذ ادارہ المعرفة بیروت

جنت کے احکام جاننے والے عالمِ دین

سوال: انسانوں کی میت کو دفنایا جاتا ہے جنت کی میت کے ساتھ کیا معاملہ ہوتا ہے؟
 جواب: ایک سانپ کی حکایت ملتی ہے کہ قافلے والوں نے سفید سانپ کو ترپتا دیکھا (جب وہ مر گیا تو) اسے لپیٹ کر دفنایا، تو کچھ آوازیں آئیں جن میں شکر یہ ادا کیا گیا اور بتایا کہ یہ ایک صحابی جن تھے جو سانپ کی شکل میں ظاہر ہوئے۔^(۱)
 بہر حال اب جنت کی تدفین وغیرہ سے متعلق کیا احکام ہیں اس عنوان پر کوئی کتاب دیکھی نہیں جس میں جنت کے مسائل لکھے ہوں۔ اگر کوئی کتاب ہوئی بھی تو جنوں میں ہی ہوگی جس سے یہ جنت ہی پڑھ سکتے ہوں گے ہم کو یہ نظر نہیں آئے گی۔ ہاں! ایسے مفتی ہوئے ہیں جو جنت کے مسائل بھی جانتے تھے جیسے حضرت سیدنا امام (ابو حفص عمر بن محمد) نسفی عَلَیْہِ رَحْمَةُ اللّٰهِ الْقَوِیِّ ”مفتی ثقلین“ تھے یعنی جنت اور انسان دونوں ہی ان سے فتویٰ لیتے اور مسائل دریافت کرتے تھے۔^(۲) یقیناً حضرت سیدنا امام نسفی عَلَیْہِ رَحْمَةُ اللّٰهِ الْقَوِیِّ اتنے بڑے عالم ہوں گے کہ انھیں جنت کے مسائل کا بھی علم ہو گا۔ فی زمانہ ایسے عالم صاحب کا ہمیں معلوم نہیں جو جنت کو بھی مسائل بتا سکتے ہوں۔

دینہ

① دلائل النبوة للصبہانی، الفصل السابع عشر وما ظهر من الآيات... الخ، ذکر اخبار الجن...

الخ، ص ۲۱۴، حدیث: ۲۵۷ ماخوذاً من المکتبۃ العصریۃ بیروت

② الفوائد البھیة، حرف العین، عمر بن محمد النسفی، ص ۱۹۴ باب المدینہ کراچی

قبلے کی طرف پاؤں پھیلا نا کیسا؟

سوال: قبلے کی طرف پاؤں پھیلا کر بیٹھنے اور سونے کا کیا حکم ہے؟ نیز جگہ کی تنگی کی وجہ سے ایسا کرنا کیسا؟

جواب: منع ہے کہ یہ خلافِ ادب اور مکروہِ متزیہی ہے لہذا بچنا چاہیے۔^(۱)

بیماری بسا اوقات مومنین کیلئے رحمت ہوا کرتی ہے

سوال: کسی کی صحت خراب ہو جائے تو اُسے یہ کہنا کیسا ہے کہ یہ تمہارے گناہوں میں پڑنے کا انجام ہے؟

جواب: ایسا کہنے والا خود کون سا مَعْصُوم ہے یا اس کے پاس کون سا آلہ ہے جس کے ذریعے اسے معلوم ہو گیا کہ یہ بیماری گناہوں میں پڑنے کی وجہ سے آئی ہے۔ یہ بات کوئی طے نہیں کر سکتا کہ اس پر آنے والی بیماری گناہوں کی سزا ہے۔ بلکہ اس طرح کسی سے بات کرنا ہی اس کی دل آزاری کا باعث ہو سکتا ہے۔ حضرت سیدنا ایوب علیہ السلام کی بیماری بہت مشہور ہے حالانکہ آپ علیہ السلام تو مَعْصُوم ہیں۔ نیز بخاری میرے آقا صلی اللہ تعالیٰ علیہ وآلہ وسلم کی خدمت میں بھی سلام کے لیے حاضر ہوا ہے۔^(۲) کیا معاذ اللہ عزوجل یہ گناہوں کی سزا تھی یا پھر درجات کی بلندی مقصود تھی یا کہیں کہ بخاری کو یہ دینہ

①..... در مختار، کتاب الصلاة، باب ما یفسد الصلاة وما یکرہ فیہا، ۵۱۶/۲

②..... بخاری، کتاب المرضی، باب قول المریض... الخ، ۱۱/۴، حدیث: ۵۶۶۷ ماخوذاً دار الکتب العلمیہ بیروت

شرف ملنا تھا کہ یہ قیامت تک ناز کرے کہ میں وہ ہوں جس نے نبی پاک صلی اللہ تعالیٰ علیہ وآلہ وسلم کو نہ صرف سلام عرض کیا بلکہ آپ صلی اللہ تعالیٰ علیہ وآلہ وسلم کی خدمت میں رہا اور بدن مبارک کے خوب بو سے لیے ہیں لہذا کسی کو اس طرح کہنا کہ اس کی بیماری کی وجہ گناہوں میں پڑنا ہے دُرست نہیں۔ یاد رکھیے! بیماری اللہ پاک کی رحمت ہے اور اس کے فوائد میں سے ہے کہ انسان کو نیکیاں ملتیں اور گناہ مٹا دیئے جاتے ہیں۔⁽¹⁾

﴿﴾ قضا نمازوں کی ادائیگی کے مسائل ﴿﴾

سوال: کیا عشا کے فرض اور وتر کی قضا الگ الگ کی جاسکتی ہے؟
جواب: جیسے صبح عشا کے فرض پڑھے اور شام کو وتر پڑھ لیے اس طرح ادائیگی ہو تو جائے گی لیکن کوشش یہی ہونی چاہیے کہ قضا نماز جلد از جلد ادا کر لی جائے۔ ہاں! اگر کوئی صاحب ترتیب ہے تو اس کو اگلی نماز پڑھنے سے پہلے پچھلی نماز پڑھنا ہوگی۔⁽²⁾ جیسے اگر کسی کی نماز عشا قضا ہو گئی اور اس پر چھ نمازوں سے کم نمازیں قضا ہیں تو اس پر فرض ہے کہ یہ فجر کی نماز پڑھنے سے پہلے قضا نمازیں ادا کر لے اگر یہ قضا پڑھنے سے پہلے فجر پڑھے گا تو فجر نہیں ہوگی۔ البتہ فجر کا وقت اتنا تنگ رہ گیا کہ اگر قضا پڑھنے کھڑا ہو گا وقت نکل جائے گا تو فجر ہی دینے

①..... مستدرک، کتاب الجنائز، باب ما من یصیب المؤمن... الخ، ۱/۶۶۸، حدیث: ۳۲۶، ادارہ المعارف بیروت

②..... بہار شریعت، ۱/۷۰۳، حصہ: ۴، ماخوذاً مکتبۃ المدینہ باب المدینہ کراچی

پڑھے کہ اس صورت میں فجر پڑھنے میں کوئی حرج نہیں اس کی فجر ادا ہو جائے گی۔^(۱) مگر وہ قضائیں اب بھی ذمے پر باقی رہیں گی۔ اگر کسی کی چھ نمازوں سے زیادہ نمازیں قضا ہیں یعنی چھٹی نماز کا وقت بھی نکل چکا ہے تو یہ اب صاحب ترتیب نہ رہا اب اس کے لیے اجازت ہے چاہے اس وقت کی نماز پہلے پڑھ لے یا زندگی کی کوئی قضا نماز پہلے پڑھ لے۔^(۲) جن پر کئی نمازیں قضا ہیں وہ Confused نہ ہوں کہ ہماری کوئی نماز ہوتی ہی نہیں ایسا نہیں ہے اگر وہ صاحب ترتیب نہیں ہیں تو اپنی وقتی نمازوں کے ساتھ ساتھ قضا بھی پڑھتے رہیں کہ ان قضا نمازوں کو جلد از جلد ادا کرنا واجب ہے لہذا کھانے پینے اور روزگار کمانے کے علاوہ جو وقت بچے اس میں تمام نمازیں پڑھ لیں۔

❦ دارالافتاء سے رجوع کرنے کا ذہن کیسے بنے؟ ❦

سوال: بہت سارے مسائل ایسے ہوتے ہیں جن میں دارالافتاء اہلسنت سے رجوع نہیں کیا جاتا بلکہ آج کل تو یہ ذہن بن گیا ہے کہ چلو یا سب کر رہے ہیں تو صحیح ہی ہو گا۔ اس حوالے سے یہ ارشاد فرما دیجیے کہ ہمارا یہ ذہن کیسے بنے کہ ہمیں کچھ نہیں آتا، ہم ہر بات میں مفتیانِ کرام کَلَّمَهُمُ اللهُ السَّلَامَ سے راہ نمائی لیں اور قدم قدم پر اس بات کی فکر کریں کہ جو کام ہم کرنے جا رہے ہیں اس حوالے سے دیکھ

① بہار شریعت، ۱/ ۷۰۳، حصہ: ۴ ماخوذاً

② بہار شریعت، ۱/ ۷۰۵، حصہ: ۴ ماخوذاً

ہمارے اسلام اور شریعت کا کیا حکم ہے؟ (نگرانِ شوریٰ کا سوال)

جواب: نگرانِ شوریٰ نے اچھی توجہ دلائی ہے کہ ”داڑِ اِلْفَاہِلْسُنَّتْ سے رُجوع کرنا چاہیے“ اس جملے میں ہو سکتا ہے بہت سے لوگ لفظ ”رُجوع“ کا مطلب نہ سمجھتے ہوں، خصوصاً بیرون ممالک کے اسلامی بھائیوں کی اُردو بالکل ہی کمزور ہوتی ہے۔ وہ دعوتِ اسلامی کی برکت سے کچھ نہ کچھ سمجھنے لگے ہیں باقی یا تو مقامی زبان بولتے ہیں یا انگریزی بولتے ہیں اُردو کم لوگ بولتے ہیں بلکہ اب تو پاکستان میں بھی یہ حال ہوتا جا رہا ہے کہ لوگ اُردو کے کئی الفاظ نہیں سمجھتے۔ بہر حال ”رُجوع“ کا مطلب یہ ہے کہ داڑِ اِلْفَاہِلْسُنَّتْ سے معلومات کر لیجیے یا درپیش مسئلہ دریافت کر لیجیے۔ رہی یہ بات کہ داڑِ اِلْفَاہِلْسُنَّتْ سے رُجوع کرنے کا ذہن کیسے بنے؟ تو اس حوالے سے عرض ہے کہ اپنے مسائل کے حل کے لیے داڑِ اِلْفَاہِلْسُنَّتْ سے رُجوع کرنے کا ذہن بنانا ہی پڑے گا۔ جیسے جب کسی کی گاڑی خراب ہو جائے تو وہ اس کے مکینک سے رابطہ کرتا ہے، اس کے پاس اپنی گاڑی لے جاتا ہے اور معلومات کرتا ہے کہ یہ کس طرح صحیح ہوگی؟ نیز اگر کوئی بیمار ہو جائے تو وہ اپنے طور پر علاج نہیں کرتا بلکہ ڈاکٹر سے رُجوع کرتا ہے کیونکہ اس کا پہلے سے ذہن بنا ہوا ہوتا ہے کہ بیماری میں ڈاکٹر سے رُجوع کرنا ہے، اب یہ ہی میری مدد کرے گا۔ اگرچہ معمولی بیماری جیسے نزلہ یا سردرد وغیرہ ہو تو بعض لوگ اس کا علاج کر لیتے ہیں۔ اسی طرح کسی کی کوئی چیز مثلاً موٹر سائیکل وغیرہ

چوری ہو جائے یا شناختی کارڈ گم ہو جائے تو وہ پولیس سے رابطہ کرتا ہے صرف خود ڈھونڈنا شروع نہیں کر دیتا۔ یوں ہی کپڑے سلوانے ہوں تو ڈرزی سے رابطہ کیا جاتا ہے کہ وہ سلائی کر کے دے گا تو ہم کپڑے پہنیں گے۔ اب اپنا یہی طرز عمل ذہن میں رکھتے ہوئے سوچا جائے کہ اگر جنت میں جانا اور جہنم سے خود کو بچانا ہے تو اس حوالے سے ہماری راہ نمائی کون کرے گا؟ ظاہر ہے علمائے کرام و مفتیانِ کرام رَضِيَ اللهُ عَنْهُمْ ہی بتائیں گے کہ آپ اس مسئلے میں یہ کریں گے تو جنت ہے یا فلاں طریقہ اختیار کریں گے تو جنت ہے۔

ہر وقت عالمِ دین سے مسئلہ پوچھنے کی ضرورت رہتی ہے

اب بھی اگر علمائے کرام و مفتیانِ کرام رَضِيَ اللهُ عَنْهُمْ سے راہ نمائی لینے کا ذہن نہ بنے تو پھر ذرا غور کیجیے! کیا دینی معاملات کی اہمیت ایسی کم ہو گئی کہ ان کے ماہرین بغیر پیسے لیے مفت مسائل بتاتے ہیں اس کے باوجود ہم ان سے رابطہ کر کے مسائل نہیں پوچھتے حالانکہ سارے کام ان کے ماہرین اور Specialist کے پاس جا کر رقم خرچ کر کے کرواتے ہیں بلکہ ڈاکٹروں کو تو مٹھیاں بھر بھر کے پیسے ادا کرتے ہیں۔ یاد رکھیے! اگر ہم ذنیوی اُمور کے ماہرین کے پاس نہ جائیں تو ہمارا تھوڑا بہت نقصان ہو گا لیکن اگر ہم اپنے شرعی معاملات میں دینی ماہرین سے رابطہ نہ کریں تو بہت بڑا نقصان ہو سکتا ہے حتیٰ کہ ایمان بھی برباد ہو سکتا ہے اور ہمیشہ ہمیشہ کے لیے دوزخ بھی مُقَدَّر ہو سکتی

ہے۔ لہذا اگر ہمیں جنت میں جانا اور جہنم سے خود کو بچانا ہے تو ہمیں اپنا یہ ذہن بنانا پڑے گا کہ ہمارا علمائے کرام کَتَمُّهُمْ اللهُ السَّلَام کے بغیر گزارا نہیں ہے۔ اعلیٰ حضرت، امام اہلسنت، مجددِ دین و ملت مولانا شاہ امام احمد رضا خان عَلَیْهِ رَحْمَةُ الرَّحْمٰن کے فرمان کا مفہوم ہے: انسان کو ہر آن ہر لمحہ عالمِ دین سے مسئلہ پوچھنے کی ضرورت رہتی ہے۔^(۱) بلکہ عوام خود کہتے ہیں کہ بعض مسائل بال سے بھی باریک ہوتے ہیں اس کے باوجود یہ بے چارے بال سے باریک مسائل حل کرنے کے لیے خود ہی بیٹھ جاتے اور کچھ کا کچھ کر ڈالتے ہیں۔ اللہ کرے دل میں اتر جائے میری بات۔

میوزک والے آلات جیب میں ہوں تو نماز ہوگی؟

سوال: اگر میوزک والے آلات جیب میں ہوں تو کیا نماز ہو جائے گی؟
 جواب: اگر میوزک والے آلات جیب میں ہوں تو نماز ہو جائے گی۔ میوزک والے آلات عموماً جیب میں ہوتے نہیں ہیں۔ اگر ان آلات سے کسی کی مراد موبائل فون ہے تو یہ تقریباً سبھی کی جیب میں ہوتا ہے۔ موبائل میں اگرچہ میوزک ہوتا ہے یہ الگ بات ہے کہ جو دعوتِ اسلامی والے بلکہ جو بھی نیک لوگ ہیں وہ میوزک نہیں سنتے۔ بہر حال میوزک کا سننا اور چیز ہے اور اس کے آلات کا جیب میں ہونا اور چیز ہے۔

دینہ

۱..... فتاویٰ رضویہ، ۷/ ۷۰۵-۷۰۶ ماخوذاً

ٹوٹے ہوئے برتنوں میں کھانا کیسا؟

سوال: ٹوٹے ہوئے برتنوں میں کھانا جائز ہے یا ناجائز؟
 جواب: ٹوٹے ہوئے برتن میں کھانا پینا ناجائز و گناہ نہیں ہے، البتہ جس طرف سے برتن ٹوٹا ہوا ہے یا دراڑ پڑی ہے تو اس طرف سے پینا مکروہ تنزیہی یعنی ناپسندیدہ ہے لہذا اس سے بچنا چاہیے۔⁽¹⁾ ہاں! اگر دوسری جگہ سے پیا جس طرف دراڑ نہیں تو پھر یہ مکروہ نہیں ہے۔

کیا جمعہ نہ پڑھنے والا کافر ہے؟

سوال: کیا تین جمعہ چھوڑنے والا کافر ہو جاتا ہے؟
 جواب: تین جمعہ چھوڑنے والا کافر نہیں ہو جاتا۔ البتہ یہ وعید آئی ہے کہ جان بوجھ کر تین جمعہ چھوڑنے والے کے دل پر مہر لگ جاتی ہے۔⁽²⁾

یومِ قفلِ مدینہ کا تعارف

سوال: یومِ قفلِ مدینہ کیا ہے، کچھ راہ نمائی کر دیجیے؟
 جواب: ہر اسلامی مہینے کی پہلی پیر شریف کو ہم یومِ قفلِ مدینہ مناتے ہیں۔ گناہوں بھری بات چیت سے تو ہر وقت ہی بچنا ہے لیکن اس دن فضول بات چیت سے بچنے کی بھی کوشش کی جاتی ہے۔ فضول بات اگرچہ گناہ نہیں ہے لیکن قیامت دینہ

①..... چنایا اور اندھاسانپ، ص ۱۷۱ ماخوذاً مکتبۃ المدینہ باب المدینہ کراچی

②..... ابوداؤد، کتاب الصلاة، باب التشدید فی ترک الجمعة، ۱/۳۹۳، حدیث: ۱۰۵۲

کے دن فضول باتوں کا حساب دینا پڑے گا اور جس سے حساب ہو اس کی بس شامت آئی۔ قیامت کے روز حساب دینا بہت مشکل کام ہے لہذا جتنا ہو سکے فضول باتوں سے بھی بچنا چاہیے۔ ضرورت کی بات اگرچہ قفلِ مدینہ کے منافی نہیں لیکن اگر ممکن ہو تو اسے بھی لکھ کر کرے یا اشارے سے کام چلا لے۔

رسالہ ”خاموش شہزادہ“ پڑھنا یا سننا

یومِ قفلِ مدینہ میں ایک بار رسالہ ”خاموش شہزادہ“ بھی پڑھنا ہوتا ہے۔ زہے نصیب ہر ایک یومِ قفلِ مدینہ اس طرح منائے کہ یہ رسالہ پڑھنا یا سن لے۔ دعوتِ اسلامی کی ویب سائٹ سے یہ رسالہ پڑھنا یا سننا جاسکتا ہے۔ چاہیں تو یہ رسالہ تھوڑا تھوڑا کر کے کئی قسطوں میں پڑھ لیں یا چاہیں تو بولتا رسالہ کی آڈیو سن لیں۔ اجتماعی طور پر بھی سننا جاسکتا ہے لیکن اس میں توجہ اور یک سوئی ہونا کچھ مشکل ہے۔

لکھ کر یا اشارے سے گفتگو کب کی جائے؟

لکھ کر یا اشارے سے گفتگو وہیں کی جائے جہاں سامنے والا بھی اپنے ذہن کا ہو۔ اگر عام آدمی سے اس طرح گفتگو کریں گے تو پھر لڑائی ہو سکتی ہے اور لڑائی سے بچنا ضروری ہے۔ اگر ماں باپ اشارے نہیں سمجھتے تو آپ ان کو اشارے سمجھنے پر مجبور نہ کریں کیونکہ ایسا کرنا ماں باپ کی ایذا کا باعث ہو سکتا ہے جس سے بچنا لازمی ہے۔

﴿مَدَنی مَرکز آنے والے وقت یہیں گزاریں﴾

سوال: دوسرے شہروں یا علاقوں سے عالمی مَدَنی مَرکز فیضانِ مدینہ بابِ المدینہ کراچی آنے والوں میں سے بعض بازاروں اور مارکیٹوں کی زینت بنتے ہیں تو انہیں کیسے سمجھایا جائے؟^(۱)

جواب: گلیوں، بازاروں میں گھومنے والوں کے متعلق سُن کر مجھے مزا نہیں آتا، ایسوں سے دل بھی ناراض ہوتا ہے۔ بازاروں میں رکھا بھی کیا ہے؟ اب یہاں اللہ کا دین سیکھنے کے لیے آئے ہیں تو وہ بازار میں نہیں ملے گا، یہیں مسجد میں ہی سیکھنے کو ملے گا لہذا اپنا وقت عالمی مَدَنی مَرکز فیضانِ مدینہ میں ہی گزاریں۔

﴿اگر جنازے کو کندھانہ دیا تو کیا ثواب ملے گا؟﴾

سوال: اگر کوئی جنازے کو کندھانہ دے بلکہ پیچھے ساتھ ساتھ چلتا رہے تو کیا اُسے بھی ثواب ملے گا اور گناہ معاف ہوں گے؟

جواب: جو کندھادینے کے فضائل ہیں وہ تو ظاہر ہے اسے حاصل نہیں ہوں گے البتہ اگر جنازے میں ساتھ جائے گا، تدفین میں حصّہ لے گا اور یہ کام شریعت کے مطابق کیے تو اس پر اِنْ شَاءَ اللہ عَزَّوَجَلَّ ثواب پائے گا۔

دینہ

①..... یہ سوال شعبہ فیضانِ مَدَنی مَذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ

الْعَالَمِیَۃ کا عطا فرمودہ ہے۔ (شعبہ فیضانِ مَدَنی مَذاکرہ)

روٹی کے چار ٹکڑے کرنا کیسا؟

سوال: کیا روٹی کے چار ٹکڑے کر کے کھانا سنت ہے؟
 جواب: روٹی کے چار ٹکڑے کر کے کھانا سنت نہیں مباح ہے۔⁽¹⁾ اگر کوئی اچھی نیت سے کرے گا تو ثواب پائے گا۔

فہرست

صفحہ	عنوان	صفحہ	عنوان
6	فرض روزے رکھنے اور زکوٰۃ دینے کی نیت	1	ذُرود شریف کی فضیلت
6	پڑوسیوں اور والدین کے ساتھ اچھے سلوک کی نیتیں	1	اچھی نیت کی عادت کیسے بنائی جائے؟
7	خلاف شرع کاموں میں اطاعت نہیں	2	نیت نہ کرنے کا نقصان
8	کافر کو کھانے پر بھی عذاب ہو گا	2	نماز کی نیت کیسے کی جائے؟
8	ذرگاہوں پر جانا کیسا؟	3	نیت کے متعلق کچھ مدنی پھول
9	حدیث پاک میں قبروں کی زیارت کا حکم	3	نیت کی حکمت اور اس کا طریقہ
10	ولیوں کے قُرب میں دُعائیں قبول ہوتی ہیں	4	فقط نیت پر عمل کا اجر
10	مزارات پر رحمتوں کی برسات	5	اچھی نیتیں کرتے رہنا کیسا؟
11	مدینے میں بھی تو مزار کی زیارت کیلئے جاتے ہیں	5	باجماعت نماز پڑھنے کی نیت

دینہ

1 فتاویٰ رضویہ، ۲۱/۲۶۹ ماخوذاً

22	کیا جنت میں والدین بھی ساتھ ہوں گے؟	12	والدین کی قبور پر جانا اور اولیا کے مزارات پر...؟
23	نکاح پڑھانے پر اجرت لینے کا شرعی حکم	13	تکبیر تحریمہ کے وقت نیت حاضر نہ ہو تو؟
23	اندازے سے برائی بیچنا کیسا؟	14	کیا نیک لوگوں کی رُوح بھی تکلیف سے نکلتی ہے؟
24	سفر بغداد کا تذکرہ	15	”منی پلانٹ“ نامی پودا چوری کر کے لگانا کیسا؟
25	کیا جہنم میں سردی کا بھی عذاب ہوگا؟	15	عَلَط پارکنگ کرنا بھی حقوق عامہ تلف کرنا ہے
26	قرآن پاک سے پیری مریدی کا ثبوت	17	کیا آپ نے رَجَبِ الْآخِرِ شَرِيف کا چاند دیکھا؟
27	زمانہ قدیم سے بیعت کا سلسلہ جاری ہے	17	واہ کیا مرتبہ اے غوث ہے بالاتیرا
28	عرب دُنیا میں پیری مریدی	18	غوثِ پاک کی کرامت
29	فرشتوں کو اللہ پاک کی بیٹیاں کہنا کیسا؟	19	اَلْحَمْدُ لِلّٰہِ کہنا افضل دُعا ہے
30	کیا فرشتوں میں رسول ہوتے ہیں؟	20	مدرسۃ المدینہ برائے بالغان کا فیضان
30	گیارہویں شریف کب سے منائی جا رہی ہے؟	21	تاجر بھی مدرسۃ المدینہ بالغان میں شرکت کریں
32	گیارہویں شریف کی نیت سے عطیات میں رقم ملانا کیسا؟	21	حضور غوثِ پاک کی ولادت کب ہوئی؟

42	ہر وقت عالم دین سے مسئلہ پوچھنے کی ضرورت رہتی ہے	32	عطیات بکس میں کتنی رقم ڈالی جائے؟
43	میوزک والے آلات جیب میں ہوں تو نماز ہوگی؟	33	روزی میں برکت کا نسخہ
44	ٹوٹے ہوئے برتنوں میں کھانا کیسا؟	34	تاجر سے اگر آئل گر جائے تو کیا وہ گناہ گار ہوگا؟
44	کیا جمعہ نہ پڑھنے والا کافر ہے؟	34	ناپاک کپڑوں کو پاک کرنے کا طریقہ
44	یومِ قفلِ مدینہ کا تعارف	36	نماز عصر کے بعد تلاوت کرنا کیسا؟
45	رسالہ ”خاموش شہزادہ“ پڑھنا یا سننا	37	جنت کے احکام جاننے والے عالم دین
45	لکھ کر یا اشارے سے گفتگو کب کی جائے؟	38	قبلے کی طرف پاؤں پھیلانا کیسا؟
46	مدنی مرکز آنے والے وقت یہیں گزاریں	38	بیماری بسا اوقات مومن کیلئے رحمت ہو کرتی ہے
46	اگر جنازے کو کندھانہ دیا تو کیا ثواب ملے گا؟	39	قضا نمازوں کی ادائیگی کے مسائل
47	روٹی کے چار ٹکڑے کرنا کیسا؟	40	داڑ اِلَافَا سے رُجوع کرنے کا ذمہ کیسے بنے؟

نیک نمازی بننے کیلئے

ہر شعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اٹھی اٹھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سزاور ﴿روزانہ ”فکر مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنائیے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عادل۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِن شَاءَ اللہ عادل



ISBN 978-969-631-642-8



0125728



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net